

ІІ. КАЗАЎ УЛАШЧЫК

ПРЫЗВАНЬНЕ

Адна з ягоных кнігаў, выдадзеных у Маскве на расейскай мове, пачынаецца Купалавымі словамі: «Ад прадзедаў спакон вякоў мне засталася спадчына». М.Улашчык — аўтар добраі сотні публікацыяў з гісторыі Беларусі, і кожная з іх — прыклад таго, як шанаваць, прырошчваць спадчыну, духовыя скарбы народу. Нядайна Мікалаю Мікалаевічу Ўлашчыку, вядомаму вучонаму, доктару гістарычных навук, споўнілася 80 гадоў.

— Мікалаі Мікалаевіч, паэт, кажуць, пачынаецца з маленства: з матчынай калыскі, бацькавай казкі, зь першай прачтанимі кнігі. З чаго пачаўся гісторык Улашчык?

— Мне пашанцевала на бацьку, — не ўва ўсіх быў такі. Ён ня толькі дбала працаў на зямлі, але ўмеў рабіць усё, што патрэбна ў дому, у гаспадарцы. У свой час, калі толькі набылі зямлю, ён паставіў хату і ўсе будынкі: гумно, сывіран, хлявы, пограб. У дому сталы, лавы, шафы, кросны, вёдры, бочкі, цэбры, лыжкі, верацёны — усё бацькавай работы. Ён віў вяроўкі, шыў вуздэчкі, латаў усім дамашнім абутак, а таксама надта любіў чытаць. Гэта было дзіва на вёсцы, бо яго родныя браты ніколі не чыталі. Ад нашай Віцкаўшчыны да Менску хоць невялікі, але ж — патадышнім часе — ладны кавалак дарогі ў 20 вёрст. Бацька рэгулярна, прыкладна два разы на месяц, наведваўся ў горад, браў у бібліятэцы Станішэўскага (была такая на вуліцы Койданаўскай, цяпер Рэвалюцыйная) кнігі за плату — некалькі капеек за кнігу. Браў усё, ад Пінкертана да Лява Талстое. Так і мы, дзеці (а нас у сям'і вырасла сямёра) прызычайліся да кніг.

Цёплага ўспаміну варты ня толькі бацька. Вельмі добраі, далікатнай і спагадлівай да людзей была наша маці. Крыклівасці, жаданьня каму-небудзь дапячы, на каго слабейшага накрычаць, у яе зусім не было. Але разам з тым мела яна свой кодэкс, якога трymалася без усялякіх ваганьняў усё жыцьцё. Па-першае, пашана да старых ці праста старэйшых. Па-другое — эканомія; усё, што маеш, трэба берагчы, нічога ня траціць так сабе, без патрэбы. Крый Божа, каб не было лаянкі. Калі хто-небудзь успамінаў чарта, то меў за гэта заўвагу. Былі ў маці і свае пэдагагічныя погляды: дзіцё трэба даглядаць, але ня трэба да-

ваць волі, а калі ня слухае, то на гэта ёсьць дубец. Пры патрэбэ з дзеркача, якім падмяталі хату, выцягвалася пара дубкоў. Ад іх ня надта балела, хутчэй было сорамна, бо паслья сёстры ці браты пачыналі дражніць. Такая вось сямейная хроніка.

Як зьявілася імкненне да гісторыі? Неяк у хату трапіла кніга пра Суворава. Я чытаць яшчэ ня ўмееў, ды адвара і спрыт гэтага чалавека так уразілі мяне, што калі аднойчы пры гасціцёх спыталі, на каго я хачу вывучыцца, то адказаў: «На Суворава». Усе засымяляліся, а мне стала крыгудна: чаго ж яны съмяюцца? У падручніку трэцяй клясы — вучыўся ў Самахвалавіцкай пачатковай школе — былі зъмешчаныя артыкулы і апавяданні пра самых відных дзеячоў Расіі. Я чытаў іх з такім азартам, што калі настаўнік спытаў мяне пра Пятра I, то я пераказаў літаральна ўсё, што там мелася. Настаўнік ня ўтойваў свайго зьдзіўлення. Гэта быў адзіны троюмф за ўсё дзесяць год навучаньня ў школе.

— Неяк Вы згадвалі пра свае вучнёўскія ўражаныні з тагачаснае наукаў. Падзеі вялікія і малыя адбываліся недзе. Недзе там імпэраторы валявалі, перамагалі, забіралі чужыя землі. Хтосьці адкрываў новыя мацерыкі, астравы, тварылі славуныя вучоныя, пісьменнікі, а ў нас быццам не было нічога. Калі ж усё-такі Вам адкрылася, што і ў нас, беларусаў, таксама нешта ёсьць?

— Неўзабаве паслья рэвалюцыі. У 1919 годзе наша школа (я ўжо вучыўся ў Менску) была зроблена беларускаю і настаўнік — звалі яго Язэп Шнаркевіч — сказаў, што мы народ, што ў нас свая мова, ня горшая, чым у людзей, і вартая пашаны і вывучэння. Да гэтага настаўнікі скрэзь чаўплі ў дзіцячыя галовы, што мы гаворым брыдка, што трэба як мага скарэй навучыцца гаварыць «хорошо», а ня так, як дома гавораць бацькі. Гэта было дзіва! Далей настаўнік сказаў, што ў нас ёсьць свае пісьменнікі і раздаў «Родныя звязы» Якуба Коласа і «Вянок» М.Багдановіча. Тады ж мы, вучні, зачытваліся «Слуцкім ткачыкамі», іншымі вершамі Багдановіча. Я кажу пра першыя лекцыі роднае літаратуры. Відаць, яны былі і першай навукай айчыннае гісторыі. Летам 1920 году сястра прынесла «Курс беларусазнаўства», выдадзены ў Маскве на расейскай мове. Гэта было цікавейшае за Майн Рыда. Пачаліся пошуки новых кнігаў, зъявілася цяга да

гісторыі наогул. Чытаў Тыта Лівія і нават гісторыю Эгіпту пад рэдакцыяй Вікенцьева, але ня здужаў — два надта ж тоўстыя тамы. Сястра парава прачытаць трэці том «Беларусов» Я. Карскага — пра народную творчасць. Гэта таксама было дзіва — кніга пра вясковыя звычайі і казкі. Далей цікаўасць да гэтага ўжо не спынялася і не спыняеца па сёньняшні дзень. Не адразу, праўда, вынайшлася форма, адпаведная майм творчым памкненням. Цікавей было б пісаць не сухія навуковыя працы, але падаваць у лёгкім жанры, як пераказ сур'ёznага. Жыцьцё, аднак, вырашыла на карысць «сур'ёznага».

— Не скажыце. Сур'ёзнасць Вашых навуковых працаў не засланіла ў іх лёгкага пяра, пісьменніцкай іскрынкі. Навуковая аргументацыя і здзімальная апавядальнасць — як удаецца такое спалучэнне?

— Вядома, першыя спробы пачыналіся зь лягчэйшага жанру. Рана, гадоў у дзесяць, прачытаўшы «Вечары...» Гогаля, захацелася мне расказаць, як праходзяць каляды ў нашай вёсцы. Запалу хапіла толькі на першы і адзіны сказ: «А ў нас на каляды...» Далей, як я не пакутаваў над паперай, нічога не выходзіла. Прыйблізна ў той самы час спрабаваў перарабляць кароненкія апавяданьні зь нейкай кнігі, але і там не шанцавала. Кінуў і, нават седзячы на літаратурных сходах «Маладняка» ў 20-я гады, не сказаў ані слова. Адзін раз, калі жыў за Волгаю, у стэпах, і калі было надта нудна, пачаў пісаць п'есу, але ўбачыў, што гэта не маё прызваньне, спаліў. Ці быў бы пісьменнікам, каб пачаў пісаць мастацкія творы? Хіба што не. Німа фантазіі, каб разгарнуць сюжэт. Думаю, што іду па той лініі, па якой мне належыць. Даводзіцца чуць, што мае кнігі чытаюцца зь цікаўасцю. Як гэта выйшла? Тут, на маю думку, патрэбна некалькі акаличнасцяў. Перш за ёсё, каб у кнізе былі людзі, каб паказаць іх уздзяяньні.

Патрэбнае грунтоўнае, шырокое веданье матэрыялу, літаратуры і крыніц. Патрэбнае і цярплівае сядзеніе. Пачатак кнігі, у якім хочацца даць ўсё адразу, вымагае доўгіх правак. Німала ёсьць старонак, якія пайшлі ў дзясяткі ці дванаццатай рэдакцыі. Зразумела, трэба трохі мець у запасе сарказму ці гумару. І, вядома, адвағі глядзець фактам у очы. Шмат чаго трэба — доўга лічыць.

— Яшчэ, калі можна, пра Вашую гісторычную «амуніцыю». Дзе яна назапашвалася?

— У 1922 годзе ў школе, у якой я пачынаў вучыцца і якая стала сямігодкаю, увялі «Гісторыю Беларусі» Ўсевалада Ігнатоўскага. Наставнік Масюковіч сказаў, што гэты курс будзем праходзіць «способом объяснітальнага чтения». Гэта значыцца, што хто-небудзь з вучняў чытаў разъдзел з «Гісторыі...», а наставнік тлумачыў. На той час я ўжо прачытаў гэты курс і ведаў яго ня горш за наставніка. Але глыбокае, съядомае замілаванье гісторыяй прыйшло падчас вучэння ўва ўніверсітэце. На маю долю выпалі відныя наставнікі: У. Пічэты, М. Доўнар-Запольскі, Зым. Даўгяля. Спрыяла дзейнасць ува ўніверсітэцкім краязнаўчым таварыстве, дзе я сакратарыў пад старшынствам самога рэктора Пічэты. Смак да жывой, што называецца, першароднай мінуўшчыны ўзмацнялі археалагічныя экспедыцыі — на Банца-раўскае гарадзішча каля Менску, па Свіслачы, па Бярэзіне, у Туроў, за Прывіліе, на Полачыну. У гэтых падарожжах мы асабліва здружыліся, як аказаўся, на ўсё жыцьцё, зь Сяргеем Шутавым, доктарам па спэцыяльнасці, але па сутнасці археолагам. Не магу не згадаць пра нашу Дзяржкаўную бібліятэку, дзе ў 1925-29 гадах працаваў я сакратаром Кніжнай палаты, адначасова з вучэннем ува ўніверсітэце. Было і там чаму і ад каго павучыцца: Ю. Бібіла, І. Сіманоўскі. Не кажу пра кніжныя скарбы, што праходзілі праз мае руکі.

— Пазайздросціць Вашым універсітэтам...

— Пачакайце зайздросціць. Скончыўшы ўніверсітэт, падумаў, што за пяць гадоў мала чаму навучыцца. Гэта-такі праўда. Да таго ж, у 30-я гады я бачыў, што гісторыя застаецца ня надта ганараванай і спрабаваў перакваліфікацца на фізыка, але «душа не прыняла». Пэўна, мама нарадзіла гісторыкам, і перарабіць сябе ня змог. У 1944 годзе, калі паступіў у асыпірантуру, маючи за плячыма 38 гадоў, убачыў, як мала ведаю. А між тым, за мінулыя гады я шмат прачытаў і лічыўся добрым школьнім наставнікам.

— Мікалай Мікалаеўч, пра Вашу творчую майстэрню вучонага цікава апавядай у «Нёмане» Эрнэст Ялугін. Хацелася б яшчэ паслушаць Улашчыка-літаратара, які хоць і падна-

чалій сябе навуцы, але і літаратурнага таварыства не адцураўся. Вам жа пацасьціла бачыць і слухаць жывога Янку Купалу...

— Купалу ўбачыў першы раз 22 сакавіка 1922 году на ўрачыстым паседжанні, наладжаным у яго гонар ува ўніверсітэце. Сустрака адбывалася на Магазыннай (цяпер вуліца Кірава), у будынку былой габрэйскай рэальнай вучэльні, перададзенага мэдыцынскому факультету. У залі было халодна. З прамовамі выступілі Пічэта, пасъля дацэнт Узынясенскі, урэшце далі слова дзядзьку Янку, як пачціва звалі яго маладзеўшыя. Да таго моманту я наогул ня бачыў жывога паэта, а тут Купала! Ён быў пасъля хваробы, зь ціхім голасам, чытаў без усялякай жэстыкуляцыі, праста. Здаўся невысокага росту, кепска апранутым — у моцна заношанай бекешы нейкага няпэўнага колеру, з абдзёртым жаўтавата-шэрым каўняром. Усе гэтыя пабочныя дробязі і запомніліся, відаць, толькі праз тое моцнае ўражанье, якое зрабіў на слухачоў голас песьняра:

А хтось далёкі, ці хтось можа блізкі
Засеў за наш бясёдны сыгні стол
І кідае, як з ласкі, нам агрызкі,
А мы к зямлі з падзякай гнёмся ўпол.
.....
Няўжо нас не аб'ясьніць розум ясны,
І не пакінем біцца з кута ў кут?
Няўжо кліч вечны будзе ў нас напрасны —
Кліч бураломны: вызваленьне з пут?!

Гэта радкі з верша «Перад будучыніяй» — імі і закончыў Купала сваё выступленыне. Але ж трэба, колькі часу прамінула з таго дня, чаго толькі не прасялася праз галаву, а Купалавы слова засталіся, зарубцаваліся ў памяці зь першага разу... Пазней дастаў яго «Спадчыну», чытаў усю ноч, да ранняня. Таксама многае запомнілася. Як некалі ў дзяцінстве запомніліся Коласавы «Горад і вёска», толькі раз пачутыя.

— *Дарэчы, пра «Горад і вёску». Нечакана А.Пічолка «аб'яўі» свае права на аўтарства. У архівах Вільні настралі на рукапіс гэтага верша з подпісам Пічолкі.*

— На маю думку, найбольш пэўны аўтар — Якуб Колас.

Зъедлівы да сялянскага побыту Пічолка тут абсолютна не падыходзіць. Пісаў, бяспрэчна, вясковец, пісаў у тым духу, які быў так уласцівы вясковаму чалавеку, які лічыў жыхароў гораду запанелымі гультаймі. Аўтар, безумоўна, таленавіты, верш яго лёгкі, чысты, толькі слухаць:

Бог хоць раз прывёў Гаўрылу
Ў велькім горадзе пабыць,
Але мілу сваю вёску
Не магу ніяк забыць...

Адно тое, што радкі запомніліся зь першага разу, на слых, гаворыць пра здольнасць аўтара. Нудны Пічолка тут проста не на месцы.

— *Вернемся, аднак, у літаратурны, Купалаў Менск...*

— Тады, у дваццатыя, наша беларуская сталіца была горадам ня дужа вялікім і зусім ня тлумным. Усіх колькі-небудзь вядомых людзей было проста напаткаць на вуліцы, сярод іх і Купалу. Але не-пасрэдна я спатыкнуўся толькі адзін раз, калі швагерка Міхася Грамыкі Іна Рытар наладзіла сустрэчу «старых» (старым не было і пяцьдзесяці) з маладымі. Былі Купала з Купаліхаю, Ластоўскі, Лёсік, Грамыка — усе з жонкамі. З маладых — Юзік Бараноўскі (будучы хірург), Іван Юрашкевіч (будучы настаўнік) і я. З маладых паэтаў у нас часта бываў Алесь Гурло, капылянін, закаханы ў маю сястру. Былі матрос, удзельнік штурму Зімняга, быў ён на дзвіве піхі, нават сарамлівы чалавек, аніяк не падобны да тых задзірыстых матросаў з спектакляў і кіно — штаны клёш, забіякі... Але ці не забавіліся мы ў мінульым?

— *Можа, і не. Гэта ж сучаснасць, толькі крыху прыцягнушная гадамі. Мікалай Ўлашчыка ведаюць як шчырага руліўцу літаратурнага жыцця сёньняшній Беларусі. Што Вас у гэтым жыцці цешыць, што заклапочвае? Лічыце, што гэта пытаньне ^ і сябры Рады па беларускай літаратуре пры Саюзе пісьменнікаў СССР.*

— Прыйдалі, дзякаваць Богу, багатай літаратуры, шанаванай дома і далёка за домам: Іван Мележ, Янка Брыль, Васіль Быкаў, Вячаслав Адамчык, Максім Танк, Пімен Панчанка, Ніл Гілевіч і многія іншыя... Але ў многіх пісьменнікаў насьцярожвае мова — сухая, стандартная, нібы калька. Уражаныне, чыта-

ючы, такое, што пісьменьнік думае па-руску, а пасля газэтнаю моваю піша па-беларуску. Вельмі мала хто ведае свой фальклёр, як яго ведалі Купала, Колас, Гарэцкі, Чорны. Іншаму аўтару, калі трэба напісаць якую прымаўку, то піша заежджую, якой рускія пісьменьнікі даўно выракліся. Найлепшы зь пісьменьнікаў на гістарычныя тэмы Ўладзімер Караткевіч, але ён не пазьбег непатрэбнай пасыпешлівасці. Вельмі вялікая мастацкая і гістарычная культура была ў Мележа. Яго ўсебеларускі стараста Чарвякоў і Менск пачатку 30-х гадоў! Так не пісаў ніхто. А вобраз Алеся Маёвага! І, наогул, гэтак панарамна разгарнуць падзеі... Тут мала ведаць гісторыю, трэба перапакутаваць ёю, загартаваць на сэрцы свае веды.

— Апошнім часам чуваць, мацннее руннасць да роднага слова. Што абнадзейвае — маладыя шырэй кратаноцца да народных вытокай. Ня толькі ў літаратуры, ня толькі філёлягі, журналісты — ім, як кажуць, з аваязку патрэбна спраўнейшая мова. Але — інжынэры, рабочыя, гараджане... Бачу на Вашым стале «Сурму» Аллега Мінкіна, з новага літаратурнага пакаленія. Упершыню пачуў пра яго ў Вільні, ад Зоські Верас. І ведаеце, Людвіка Антонаўна вельмі ўсьцешліва адазвалася акурат аб мове маладога паэта.

Мова Мінкіна сапраўды добрая. І гістарычнае пачуцьцё ў аўтара высокое, трапяткое. Нядайна, раз гаворка пра моладзь, прачытаў апавяданыне «Маўклівы маналёг» Уладзімера Арлова — сталы, абяцаючы пачатак. Што ж, кожнае новае пакаленіе на свой лад, па-сучаснаму ўглядзеца ў нацыянальныя традыцыі, у мінулае свайго народа.

— Неўпрыкмет я забавіў Ваш час. Але, на заканчэнніне, дазвольце яшчэ адно пытаньне. Плён Вашае творчасці немалы: не адна сотня публікацыяў па гісторыі Беларусі, сярод іх чатыры манаграфіі, два тамы летапісаў. Сюды ж нельга не дадаць Вашых многіх выступленіяў пры абароне кандыдацкіх, доктарскіх дысэртацияў, многіх рэцэнзіяў, водгукаваў на рукапісы навуковых кніг, мастацкіх твораў, выступленіяў па радыё, тэлебачаныні, перад моладзю. Нядайна ўбачылі съвет Вашыя «Ўводзіны ў беларуска-літоўскае летапісаньне». У тым жа выдавецтве «Наука» каторы год чакае свае чаргі

яшчэ адзін рукапіс М. Улашчыка — «Кніга пра сваю вёску». Толькі за апошні год у друку з'явіўся з добрым дзясятак Вашых артыкулаў, нататак. Скразь на Вашым творчым «варштаце» стос новых кніг, рукапісаў, найчасцей зь Беларусі. Аўтары просяць і чакаюць Вашае парады, падтрымкі. Вы ўсюды патрапляеце! За што б ні браліся — робіце трывала, хораша. Мікалай Мікалаеўч, адкуль гэткая цягавітасць? Гэткая, зайдросная як на паважны век, высокая творчая спраўнасць?

— Спадчына: «Ад прадзедаў спакон вякоў...» — Тут сілы, тут клопат.

1986

ПРИЗНАНИЕ ЮБИЛЯРУ*

*«Кожны край мае тых,
што апляваюць, чым ёсьць[†]
для народу ўпадак і хвала,
А беларусы нікога ня маюць...»*

В самом деле, долго считалось, что у белорусов нет ни своих поэтов, ни своих ученых. Нет, мол, у них ни своего национального прошлого, ни, стало быть, собственного белорусского будущего. Янка Купала, строки которого вначале вспомниены, а вместе с ним Якуб Колас, Максим Богданович, опровергли представление о белорусах лишь как об этнографическом материале, явив своим поэтическим гением духовное совершенство и историчность своего веками притесняемого и унижаемого народа.

В 1919 году ученик-подросток одной из первых белорусских школ в городе Минске, знакомясь с творчеством национальных классиков, пережил, возможно, первое в своей жизни открытие: его Родина — никакой не Северо-Западный край, никакая ни окраина, а удивительная страна — *краіна*, со своим собственным именем Беларусь, и его родной язык, родная мова, к которой прежняя школа воспитывала только пренебрежение, не менее певуч и прекрасен, как и любой другой, что, наконец, у его народа есть своя, достойная изучения, богатая история. Любознательному и впечатлительному крестьянскому пареньку суждено было стать видным ученым. Тем

человеком, открывателем, кто великую художественную правду о своем народе дополнит правдой исторической науки. Вот почему белорусы за свое духовное бессмертие будут столь же благодарны историку Николаю Николаевичу Улащика, как благодарны они своим великим мастерам художественного слова. Впрочем, эта признательность уже выражается в печати, с телеэкранов Беларуси в связи с юбилеем ученого. Творческая судьба Юбилиара отмечена еще одной примечательностью; о ней нельзя не вспомнить. Имею в виду ту высокую отзывчивость человеческую, которую проявили и проявляют к судьбе историка Улащика его великорусские коллеги. Во многом благодаря этой поистине братской поддержке наш пророк, некогда насиленно выставленный из Отечества, сторицей воздал своей Родине и народу. Будет же мне позволено через уважаемого председателя торжества — Виктора Ивановича Буганова — выразить *шчыры беларускі дзялсці* всем друзьям и сподвижникам Юбилиара по Институту истории. Института Дружинина, Бережкова, Грекова, Тихомирова, Нечкиной и... Улащика.

1986 г.

* Выступ на ўрачыстым паседжаньні ў Інстытуце гісторыі АН СССР 4 лютага 1986 году, прысьвеченым 80-годдзю М.М.Улашчыка.

ВОЛАТЫ НЕ ПАМИРАЮЦЬ

Такія людзі не паміраюць. Адыходзяць у небыцьцё — забыцьцю непадуладныя. Застаюцца ў памяці жывых, покі наканавана жыць народу, якому да скону слугавалі. Высокая ідэя народнасці незгасальныя зоркай вяла Мікалая Ўлашчыка праз усе доўгія-цярністыя вёрсты. Толькі такая ідэя і магла адaryць Яго чыстым сумленнем, высокім разумам, глубокай чалавечнасцю, наталіць сілу і волю. Пэўна, таму сын Мікалая і Соф'і Ўлашчыкаў зь беларускай вёскі Віцкаўшчына змог адолець безыліч пакутных выпрабаванняў, выстаяць, ня здрадзіць свайму прызванню.

Такіх людзей на Беларусі здавён завуць волатамі. У асобе Мікалая Ўлашчыка беларусы займелі яшчэ аднаго волата-асілка духу. Сваімі працамі па гісторыі Беларусі вучоны зрабіў тое, што

раней для нашага народу зрабілі клясыкі літаратуры Янка Купала, Якуб Колас, Максім Багдановіч, Максім Гарэцкі — вялікую мастацкую праўду аб беларусах абагаціў і падмацаваў трывалым падмуркам гістарычнай навукі, бліскуча доўжачы справу сваіх папярэднікаў і настаўнікаў Мітрафана Доўнар-Запольскага, Усевалада Ігнатоўскага, Вацлава Ластоўскага, Уладзімера Пічэты. Вось грунтуюныя апоры гэтага падмурку:

— за плячыма беларусаў, як і кожнага народу багатая шматстагодняя гісторыя палітычных, дзяржаўных і культурных традыцый;

— на працягу стагодзьдзяў выказалі яны дастатковую здольнасць і неадольнае імкненне да самастойнага, без апекуной звонку, свабоднага разъвіцця;

— часовыя, нават зацяжныя паражэнні палітычна-дзяржаўных арганізмаў не азначаюць паражэння этнічна-грамадзкай супольнасці як такой. Народ — матэрый незынішчальная. Раней ці пазней, але непазбежна выйўляюцца і зьдзяйсьняюцца ўсene-абходныя задаткі ягонага самасцьверджання-самаразвіцця. Значыць, былі беларусы, ёсьць і будуць — вось галоўны вывод, а цяпер і запавет Мікалая Ўлашчыка.

Жыцьцёвы вычын вучонага стаў адначасна прыкладам беларуска-расейскага пабрацімства. Беларусы з уздзячнасцю будуць памятаць пра тое, што менавіта ў Маскве Ўлашчык зрабіў тое, што зрабіў. Як не забудуць і тых, хто пабіваў прарока каменьямі і пазбавіў айчыны, хто перад Словам Беларускага Вучонага наглуха замкнуў дзверы беларускіх універсітэтаў, выдавецтваў. Гутарка йдзе аў уласнібеларускіх рэнегатах-далакопах.

На змагарным полі — а жыцьцё Ўлашчыка было сущэльным змаганьнем — Ён быў і застаўся мужнім, непахісным ваяром. Не чакаў камандаў «зьверху», не спакушаўся ордэнамі, трymаочыся цвёрда і пасльядоўна абранае пазыцыі, празь якую пралегла граніца велічы і неўміручасці ягонае Краіны і Народу. Зь інфарктам засыпела яго «мэдычная дапамога» над старонкамі чарговай і, як аказалася, апошніяя працы — амаль завершанага артыкулу пра Статут Вялікага Княства Літоўскага 1529 году. Ужо з шпітальнага ложку, відаць, прадчуваючы свой трагічны зыход, Ён съпяшаецца паслаць галоўнаму рэдактару выдавецтва

«Мастацкая літаратура» прапанову аб надрукаваныні свае кнігі пра гісторыю роднае Віцкаўшчыны. Вёскі, якія на старонках беларускай культуры застанецца ў адным духатворчым шэрагу з Вязынкай, Мікалайшчынай, Багацькаўкай.

Адышоў Мікалай Мікалаевіч. У бесьсьмроцьце. Каб адтуль варушыць сумленыне і думку жывых. І наступнікаў клікаць да вялікае спрэвы.

Вечная памяць.

16 лістапада 1986 г.

У ВЯНОК АДРАДЖЭНЦУ
На 90-я ўгодкі Мікалай Шашчыка

У ягонай хатній, па-свойму ўнікальнай бібліятэцы нямала кнігаў з аўтографамі. Прачытаем адзін з такіх: «Мікалаю Мікалаевічу Шашчыку. З глыбокай павагай і ўдзячнасцю за ёсё, што Вы зрабілі для савецкай навукі, для роднае Беларусі. К. Мазураў. Люты, 1985. Москва». Тэкст гэты ў расейскім перакладзе згадваўся ўжо Э. Ялугіным у нарысе аб падзвіжніку «з цэху гісторыкаў». Але ж першаснае гучаныне неяк, здаецца, цяплей, далікатней да слыху горненца. Ды і кранальная беларушчына ўладарнага ў мінулым партыйнага дзеяча, вылучэнца з Беларусі ў Москву на ўрадавы алімп, нечага таксама вартая. Прынамсі — сваім незмушоным напамінам пра вячыстыя нацыянальныя капітоўнасці, пра тую родную, гаючую крыніцу, да якое раней ці пазыней прагна прыпадае беларуская душа, стамлённая задоўжанымі, нярэдка марнімі блукальнямі чужым, далёкім съветам.

Аднак згадаем пра вучонага, ягоны сустрэчны сыгнал духовы, скіраваны да палітыка, а магчыма, да кожнага з нас: «Кірылу Трафімавічу Мазураву, які ўзначальваў наш народ. — Скрозь у сваіх працах сцвярджаю, што мы, беларусы, — людзі як людзі, што ў нас свая высокая культура. З пашанай — Улашчык. 18.11.85.» (на кнізе «Очерки по археографии и источниковедению Белоруссии...» 1973). Знаёмая Улашчыкава съцісласць, дакладнасць: адным-другім радком вызначаная сутнасць творчага шляху чалавека, якому таксама культура беларуская за-удзячвае прыкметнае падвышэнне свае якаснае планкі.

Нехта з маладзейшых калегаў і наступнікаў Мікалай Мікалаевіча трапна сказаў аб ім: вярнуў Беларусі ейную гісторыю. Можна ўявіць сабе вартасць вернутага, асабліва беручы пад увагу нашыя неаблічоныя страты, моцна падкалечаную гісторычную съядомасць. Як уяўляла, перажыла ўжо падэскала пашэсця прысьвячэнні М. Улашчыку:

Верыў — ад цітла да цітла звязжа ўсе зьвеньні.

Праўду дакажа,

а пыл над векам даўчаснай труны
настаўніка першага вытра.

Сонца ўвядзе ў сутарэнні.

Шукальнікаў долі імёны

Ачысьціць ад гнусу маны...

(Данута Бічэль-Загнетава.

Гісторык // Полымя. 1988. № 12.)

Такім чынам — гісторык. На гэтай дзялянцы ім пакладзеныя галоўныя жыцьцёвыя сілы, увеченныя ў фундамэнтальных працах з аграрнай гісторыі, гісторыяграфіі, археаграфіі, крыніцаўніцтва, культурнай спадчыны Беларусі. Яшчэ пры жыцьці аўтара ягоныя публікацыі выклікали шырокі розгалас у навуковым асяродзьдзі, іх наватарскія характеристики заўважылі, ацанілі многія вядомыя дасьледчыкі. Нельга не адцеміць міжнародныя прэстыж беларускага гісторыка, чые манаграфічныя дасьледаваныні грунтоўна прааналізаваныя і падтрыманыя ў Рәсей, Летуве, Украіне, Польшчы, Румыніі, Нямеччыне, Англіі...

Вітаўт Кіпель, кіраўнік Беларускага Інстытуту Навукі й Мастацтва ў Нью-Ёрку, наўрад ці перабольшвае, падкрэсліваючы ў лісіце да аўтара гэтых радкоў, што на Захадзе «пасыль Я. Карскага М. Улашчыку, як навейшы навуковец-гісторык, змусіў трактаваць Беларусь як асобную дзяржаву ў мінулым. Ягоныя працы — стандартныя дапаможнікі ў Амерыцы». Паралель з акадэмікам Карскім, «Беларусы» якога моцна былі ўзварушылі ў свой час юначае сэрца, магчыма, у нечым і перадвызначылі далейшы лёс вучня-падлетка з вёскі Віцкаўшчына, вельмі паказальная. Па-першое, скіроўвае наша ўяўленыне на адэватнае ўспрыніццё культуры-творчага маштабу аўтара «Перадумоваў сялянскай

рэформы 1861 г. у Летуве і Заходній Беларусі», «Уводзінаў у вывучэнне беларуска-летувіскага летапісаньня», «Нарысаў па археаграфіі і крыніцаўстве Беларусі...», капитальных криніцаўствах тамоў з айчыннымі летапісамі. Па-другое, і ці не асноўнае, засяроджвае нашу ўвагу на якасна новым мэтадам лягічным узроўні сучаснае беларускае думкі ў асобе Ўлашчыка. Калі шматвяковы шлях асэнсаваны й пераканаўча прадстаўлены чытачам з уласна беларускіх нацыянальна-дзяржаўных інтарэсаў, а беларуская супольнасць — у якасці паўнавартаснага ўдзельніка, с у б' ектагісторыка-цывілізацыйнага працэсу, а не маргінальнай — «окраинной» або «крэсовай» — часткі тae цi іншае суседнje дзяржавы.

Увогуле ж творчае ablічча Ўлашчыка шматграннае, энцыкляпэдычнае. У ягонай спадчыне набыткі гістарыёграфа спалучаныя зь ня менш каптоўнымі росшукамі, публікацыямі ў галінах бібліографіі і кнігазнаўства, археалёгіі і краязнаўства, этнаграфіі і фальклорыстыкі, мемуарыстыкі і літаратурнай крытыкі.

Адметнае месца заняў ён сярод пісьменнікаў Беларусі, з сваім ляпідарным, сакавітым стылем. Улашчык-літаратар, здаецца, увасобіў сабой той новы тып творцы, якога некалі прадка заў Л. Талстой — у тым сэнсе, што зь цягам часу пісьменнікі будуть «не сочинять, а только рассказывать то значительное и интересное, что им случалось наблюдать в жизни». Нарыс пра родную Віцкаўшчыну, аўтабіографічныя, часткова надрукаваныя «хранікальныя» нататкі — хіба гэтыя творы, зроджаныя з арганічнага перажыванья асабістага жыццёвага шляху і лёсу «малой» ды вялікай Радзімы, з драматычных выпрабаваньняў свайго народу, не ўзбагачаюць літаратуру, у нечым падважваючы традыцыйныя ўяўленыні пра яе?

Высокая чуйнасць на гістарычную праўду ўдала спалучала ся ў ім з разывітым эстэтычным густам. Відаць таму вучоны, даволі добра зарыентаваны ў бягучым культурным жыцці Беларусі, зазвычай аў'ектыўна а заразом прыязна й патрабавальнна ўспрымаў новыя прозвішчы і творы нацыянальнага пісьменства. І досьвед Улашчыка-крытыка, рэцэнзента ў якасці сябры Рады зь беларускай літаратуры пры Саюзе пісьменнікаў СССР — яшчэ адна творча насычаная, хоць пакуль што малазнаная шырокай

грамадзкасці старонка ягонага жыццяпісу. У межах невялікае нататкі можна толькі згадаць, для прыкладу, ягоны выступ у маскоўскім Доме літаратараў, прысьвечаны 90-ым угодкам Максіма Багдановіча; рэцэнзіі, заўвагі на публікацыі аб Францішку Скарину, на рукапісы некаторых твораў Уладзімера Каараткевіча і, асабліва, крытычны водгук на кнігу Алега Лойкі «Янка Купала», выдадзеную ў сэрыі ЖЗЛ — кнігу, на думку рэцэнзента, вельмі абцяжараную фактычнымі недакладнасцямі, адвольнымі выдумкамі, што ў выніку прыкметна скрывала і характар эпохі, і сапраўдныя тэндэнцыі раззвіцця беларускай культуры, літаратуры, і воблік народнага паэта, съязганоснае духовае постаці беларусаў.

Увогуле ж пра заангажаванасць Улашчыка ў штодзённых творчых клопатах краіны многае здольныя сказаць і пасьеведчыць выразы падзякі, прызнаньня, выказаныя яму ў розных формах, пры розных нагодах знакамітымі творцамі айчыннае культуры, навукі — Констанцыяй Буйлай, Зоськай Верас, Гаўрылам Гарэцкім, Язэпам Дылам, Іванам Мележам, Сыцяпанам Александровічам, Фёдарам Янкоўскім, Станіславам Шушкевічам, Генадзем Каханоўскім, Міхасём Ткачовым, Уладзімерам Калеснікам... — калі згадаць хаця б тых, хто, як і Улашчык, адышлі ўжо ў вечнасць. У гэтай жа кагорце — яшчэ адзін надзвычайны пісьменнік, несуцешны пакутнік-жыццялюб праўды і долі Беларусі, чые ўдзячныя слова да вучонага-гісторыка таксама сталі прыкметным фактам гісторыі: «Мікалаю Мікалаевічу Ўлашчыку з падзякай за ўсё, што ён зрабіў для мяне і для «Зямлі пад белымі крыламі». Ул. Каараткевіч. 8 сінегня 1977 г.».

Аўтарытэтны знаўца гісторыі і культуры, чалавек надзвычайна адкрыты, даступны, далікатна ўважлівы ў абыходжаныні зь людзьмі, Мікалаі Улашчык на фоне іншых прыкметных фігур вылучаўся нейкай асаблівай, неадольнай прыцягальнасцю мала не для кожнага рупліўца Беларускай Думкі, Беларускай Справы, — для ўсіх тых, хто шукаў у ім і заходзіў адказы на самыя патаемныя, часам надтa балочныя пытаныні. На мнóstва проблемаў — ад паасобных, малазнаных ці спрэчных падзеяў і постацяў мінулага да, так бы мовіць, найбольш глябальных, востра надзённых: як ствараць навуковую гісторыю Беларусі,

бараніць ад занядбаньня ейную спадчыну, як усъцерагчы ад захліпленьня ў асымілятарскай тварі роднае слова беларускае.

Пэўна, згаданае прыцягненне моцна падмагнічвалася легендарнасцю лёсу гэтага чалавека, чыя чалавечнасць, навуковасць, беларускасць былі дастаткова выпрабаваныя, загартаваныя жорсткімі рэаліямі трагічнага часу: турмою, высылкамі, прымусовымі лягерамі, маразамі Сібіру ды съпякотай казахстанскага стэпу. Калісьці яго сілком пазбавілі Бацькаўшчыны і восьён тут, у Маскве, выявіў сябе творцам новай ідэальнай Беларусі — магутнае Краіны Духу, не падуладнай ні даносчыкам, ні навукападобным мітусыліўцам, аніякай закормленай, зымізарнелай чэрні — зазывчай абыякавай, варожай да праўды, тым болей праўды нацыянальна самаакрэсленай.

У тых смутных, гістарычна «разарванных» часох грамадзка-га самападману, нацыянальнага заняпаду многія суродзічы ўспрымалі імя маскоўскага беларуса ў якасці рэальнага сымбала найлепшых духовых традыцый, праявы жывой лучнасці розных і роднасных эпохай на суцэльнym вызвольным Беларускім Шляху: «нашаніўскай» — Купалы, Коласа, Луцкевіча; «узывшэнскай» — Бабарэкі, Чорнага і сучаснай — Мележа, Караткевіча, Улашчыка. Ня дзіўна, што і дом, і «маскоўская» Беларусь вучня і наступніка Ластоўскага, Пічэты, Доўнар-Запольскага служыла не аднаму праўдашукальніку незаменным духовым прытулкам, якога бракавала ў афіцыйным Менску, дзе нават ад беларускага маўлення сцінала сківіцы ня толькі ў службоўцаў ад палітычнага вышку, але, кажуць, і ў тагачаснага дырэктара Інстытуту гісторыі.

Надрукаваныя працы Ўлашчыка некалі дапоўняцца ягонай абнародаванай эпісталаўрыяй, многімі другімі матэрыяламі з архіву вучонага; збяруцца ўспаміны сучаснікаў... Наколькі ж тады ў шырэйшым, выразнейшым абсягу ўвідавочніца на-шчадкам постаць нашага мысьляра-Грамадзяніна. І, пэўне, — глыбей спасыцігнецца неабарачальнасць, нязломнасць нашага адвечнага руху, званага Беларускім Адраджэннем, якому ўсё съядомае жыцьцё слугаваў мужна і аддана Мікалай Улашчык.

Насоўваецца, такім чынам, яшчэ адно, магчыма, найбольш сутнаснае вызначэнне ягонае фігуры: Адраджэнец. З гэтага, ад-

раджэнчага пункту гледжаньня ў жыцьцяпісе Ўлашчыка не заўважаеш нічога выпадковага. Пачынаючы зь першых кроکаў на самастойным шляху, якія сёньня, з рэтраспектывы часу, успрымаюцца даволі заканамернымі, прадвызначанымі. У няпоўныя дваццаць бярэцца ён за працу ў Дзяржаўной бібліятэцы рэспублікі, сумяшчаючы яе з вучэньнем ува ўніверситетэце. Але наколькі амбітна, па-дзяржаўнаму далёкабачна прыступае да справы малады бібліятэкар-студэнт, відаць хаця б па запісцы (1925), падрыхтаванай ім у Народны Камісарыят асьветы БССР аб выданьні «Незалежнага Летапісу Беларускага Друку», матэрыялы для якога — за 1924-пачатак 1925 гг. — ім жа, адначасна сакратаром беларускай Кніжнай Палаты, былі «цалкам падрыхтаваныя» для друкаваньня (Архіў Нацыянальнай Акадэміі Беларусі. Ф.62, в.1, спр.2, арк.90 адв.).

А вось яшчэ дакумэнт, з таго ж, «акадэмічнага» архіву (фонд Інстытуту Беларускай Культуры), пад назвай «Сыпіс сяброў літаратурнай сэкцыі Інбелкульту», дзе прозвішча Ўлашчык¹ значыцца ў адным хайурсе з Барычэўскім, Біблай, Бабарэкам, Язэпам Пушчам, Зарэцкім, Гурлом, Галубком, Альбертам Паўловічам...

Сустракаем Улашчыка, аднаго з арганізатораў універсітэцкага краязнаўства, сярод дэлегатаў Першага Ўсебеларускага краязнаўчага зьезду (люты 1926 г.) — ізноў жа ў грамадзе надта прыстойнай: Даўгяла, Доўнар-Запольскі, Дружыц, Жылуновіч, Эпімах-Шыпіла і інш.

Безумоўна, знаходжаньне ў эпіцэнтры культурнага жыцьця тагачаснае Беларусі магло толькі станоўча ўпłyваць на станаўленыне съветагляду, дасьледчыцкія пачынальныя будучага вучонага, увогуле на самавызначэнне маладога Мікалая Ўлашчыка як съядомага ў перакананага ў думках і дзеяньнях беларускага інтэлігента. Гэтаму ж станаўленню спрыяла ў пэўнай ступені і тагачасная ўрадавая нацыянальная палітыка — прыхільная «як ніколі раней і ніколі пазыней», паводле ўспамінаў самога навукоўца, развязіцю беларускай літаратуры, усяе культуры.

Так што і прыватная, «застольная» сустрэча купкі студэнтаў, у тым ліку і Ўлашчыка, з «старымі» Янкам Купалам, Вацлавам Ластоўскім, Язэпам Лёсікам, наладжаная ў доме апошняга

Інай Рытар, будучай пісьменніцай Аляксандрай Саковіч — факт таксама і паказальны, і сымбалічны. Пэўне, зь ёю, найболыш мабільней творчай руныню на беларускім палетку, лучалі старшыя дзеячы-адраджэнцы патаемныя надзеі адносна будучыні Бацькаўшчыны.

І вось улетку 1930 году, падчас знанага пагрому над беларускай духовай элітай, у засынках, а дакладней, паводле Аляхновічавага вобразнага вызначэння, «у кіпцюрох ГПУ», разам з найбуйнейшымі асобамі краіны апынуўся і нядайны выпускнік універсітэту Мікалай Улашчык. У падзеле роляў, а значыць і правінаў «выкрытых» удзельнікаў «Саюзу вызваленых Беларусі» яму інкрымінавалася адна з адказных: арганізатар працы сярод маладзёжной часткі СВБ. Магчыма, з гэтай нагоды маладому патрыёту выпала правесці колькі месяцаў у адной камеры з Ластоўскім (кранальнае слова-спамін пра сумоўе за кратамі з найбуйнейшым беларускім дзеячом і творцам незадоўга да свайго смерці Ўлашчык пасыпее пераказаць нашчадкам). Але і ў гэтай зласцілівай ухмылцы лёсу ці не было свае парадаксальнай лёгкі — спрадвечна мулкай іроніі Беларускага Адраджэння: церні, выгнаныне, крыж...

Талент ягоны зъдзейсніўся за межамі Бацькаўшчыны. «Такі ж я нешта зрабіў», — сціпла падагульняў ён пражытае і перажытае. У размовах зь сябрамі, блізкімі, неаднойчы і не бяз смутку разважаў: добра, што апынуўся тут, у Маскве; у Менску не дазволілі б зъдзеяць і сотае долі зробленага. Не хацелася б варушыць балючай раны-проблемы прарока й радзімы. І ўсё ж аднае вярэдлівае развагі цяжка ня выказаць. Стрыманы звычайна ў эмоцыях, гэты чалавек ня ўстане быў утаяць хваляваньня, нейкое шчымлівае туті, калі гаворка заходзіла пра мажлівасць вяртання колішняга выгнанынка на родны палетак. Але шлях на Бацькаўшчыну яму рапчуча, ня раз бесцырымонна блякавалі некаторыя — зь мясцовых — «пільныя» начальнікі («гісторыкі») ад навукі.

Тым значней падмога расійскага навуковага асяродзьдзя, у якім зъдзейсніўся беларускі гісторык. Адкрытай ім Беларусь — факт таксама прыкметны — была зразуметая, падтрыманая найбуйнейшымі расейскімі гісторыкамі: Беражковым і Дружы-

ніным, Ціхаміравым і Грэкавым, Нечкінай і Чарапніным, Пашутам і Зіміным, Буганавым і Шмідтам. Іхныя прозвішчы, многіх другіх калегаў па Інстытуце гісторыі Мікалай Улашчык неаднойчы згадваў зь цеплынёй і ўдзячнасцю. Менавіта Ўлашчыка беларуская самабытнасць, увасобленая ў ягонай мове, лагоднымі харатарамі, далікатнасці паводзінаў, урэшце, у навуковай учэпістасці, цягавітасці здабылі яму сярод маскоўскіх і ня толькі калегаў пашану і съветлья ўспаміны. Словам, перад намі той самы выпадак, калі міжнацыянальная адрозненасць і крэйнасць здольныя — у гарманійным спалучэнні — даваць добры плён на палетку ўзаемнага духовага збліжэння, у прыватнасці, расейска-беларускага.

сінегдань, 1995 г.

¹ Найверагодней, тут пад прозвішчам Улашчык маецца на ўвазе старшая сястра нашага гісторыка — Ніна, на той час студэнтка этноляга-лінгвістычнага аддзялення БДУ, настаўніца, пазней жонка вядомага лексикографа Івана Бялькевіча; у 1938—1945 гг., услед за мужам, была рэпрэсаваная і выслана на Калыму за адмову супрацоўніцаў з НКВД у якасці інфарматара (з апаведу Вольгі Ўлашчык). Стараннямі абаіх Улашчыкаў, сястры і брата, а таксама сына і дачкі І. Бялькевіча — Усяслава і Людмілы — удалося захаваць рукапіс, падрыхтаваць да друку і, пры падтрымцы Інстытуту мовазнаўства АН БССР, выдаць пасьмяротна ягоны «Краёвы слоўнік усходній Магілёўшчыны» (Менск, 1970).

РОЗДУМЫ НА СХІЛЕ

Многія з блізкіх знаёмых Улашчыка захапляліся ягоным дарам апавядальніка. Слухаць яго заўсёды была асалода, хадзя часам і зъмяшаная з гарчынкай. Усім вабіў, прыцягваў суразмоўца. Высокай, асілкавай постаццю, гожым ablіччам. А найперш — легендарнасцю свайго няпростага жыцця, дарэшты, маўпіць, выпрабаванага на чалавечнасць, беларускасць, вучонасць, на іншыя прыкметныя якасці ў гэтым абаяльным чалавеку.

Большасць гадоў выпала яму правесці за межамі Беларусі. Увесну 1931 году, пасля карнай аперацыі ГПУ над беларускай творчай элітай, нядаўнаму выпускніку ўніверситету давялося падзяліць выгнальніцкі лёс з найбуйнейшымі патрыётамі-адраджэнцамі — Вацлавам Ластоўскім, Язэпам Лёсікам, Мікалаем Азбукіным, Максімам Гарэцкім, Адамам Бабарэкам, Уладзімерам Жылкам... Усіх не пералічыць.

І ёсё ж Улашчыку пашчасціла. Праз пакуты, выпрабаваныні, але вытрымаў, выжыў. Каб сказаць сучаснікам і нащадкам праўду за сябе ды за тых, хто не вярнуўся. Улашчыкава праўда — Беларусь. Ім створаная магутная Краіна Духу — з уласнай вялікай гісторыяй, высокай культурай, з мужнім і працаўтым, сумленным і дасыціным народам. Краіна, непадуладная размавітым пігмэмам, духовым карузълікам — колькі б тыя ні нявечылі, ні аплёўвалі ейную плоць і душу.

Размоўцу нашага ўспрымаеш жывым увасабленнем найлепшых рысаў суродзічаў. Такім сабе Беларускім Асьветнікам, наўсцэль заклапочаным адвечнымі пытаннямі беларускімі: мінулым і будучыні, роднай моваю, нацыянальнай годнасцю, наогул гісторычнай трывушчасцю Беларусі як самастойнае краіны, са мбытна-непаўторнага тыпу духовасці. Пытаныні гэтых, як заўважыць чытач, і складалі вядучую, скразную тэму раздумаў гісторыка, ці, як мы ўжо сказалі, беларускага асьветніка.

Па-рознаму можна разглядаць прапанаваны жанр: успаміны, развагі, думкі ўслых... Але рэч не ў фармальнай дэфініцыі, а хутчэй у сутнаснай напоўненасці тэксту. «Казаў Улашчык» — гэтага, лічу, дастаткова. Тым болей, што ў творчай спадчыне нашага Асьветніка не заўважаеш нічога дробязнага, малавартаснага. Бадай ці ня ёсё ім напісаное, прамоўленае поўніцца думкамі і сэнсамі, спасыціжэнье якіх будзе займаць, пэўна, яшчэ не адно пакаленіне беларусаў.

Зъмешчаныя ніжэй нататкі — вынік сустрэчаў, гутарак з наўкоўцам на працягу апошніх чатырох гадоў (1983-1986) ягона га жыцця. Спрыяла нашым контактам апрача ўсяго і суседства ў Маскве, паблізу Беларускага вакзалу. Запісы звычайна рабіліся мною ў працэсе размовы або адразу ж пасля яе. Фактычны зъмест, стыль маўленыня суразмоўцы (хадзеце, уявце, гадох...)

аўтэнтычныя, амаль дакладныя. Кажу «амаль», бо дакладнасць не стэнаграфічная. Тым ня менш, усё тут Улашчыкава: думкі, слова, настрой.

Мне заставалася толькі систэматызаваць сказанае, даць загалоўкі, па мажлівасці адэкватныя закранутым пытаныням.

БАЦЬКІ, РАДЗІМА

Бацька ведаў на сто кіляметраў ад нацай Віцкаўшчыны ці ня кожан паварот — дзе ехаць, дзе зварочваць. Казаў нам, дзе-цям, пра замак Чапскіх, пасля Прывулук, на самым узгорку. Дадумаліся пазыней — пад дом адпачынку аддаць. Няхай бы пад гісторычны музэй. Яшчэ на май памяці заставаліся парабчанская хаты ў Прывулках. Замест каб апісаць, як парабкі жылі, дык яны «спачуваюць» ім. А гумно ў 1922 годзе спалілі з усёй маёмасцю.

Бацька вельмі за капейку трymаўся. Але прачытаў больш за сотню кніг. У Менск ездзіў разы два на месяц да прыватнай бібліятэکі Станішэўскага. Браў за невялікую плату колькі кніг і чытаў вечарамі, над «Ганнай Карэнінай» плакаў нават. Ад бацькі і дзеці, пакуль у школу хадзіць, чытаць панавуваліся.

Сфатаграфаваўся ён з братам май старшым, які на лесьніка вывучыўся — паністым стаў! Бацька сядзіць, у манішцы з гальштукам, брат за ім стаіць. Дык я пазыней забраў той здымак і ў мастацкае фота занёс: асобна бацькаў партрэт зрабіць. Усе глядзяць: які ж гэта мужык? Панам глядзіцца! А гэты «пан» праз усе гады тапара ці гэбліка з рук не выпускаў. За што і раскулачылі, саслалі ў Котлас. Паміраць дамоў адпусціцілі. На могілках нямецкіх у Менску пахаваны. На пліце радня надпіс зрабіла: «Мікалай Феліцыянавіч Улашчык. 1861-1934». Зянён Пазыняк кажа, мусіць, гэта адзіны надпіс надмагільны па-беларуску. Цяпер на месцы пахаваныня клюмбу зрабілі.

А дзедавы магілы — там, у Віцкаўшчыне. Каб і мой попел — туды.

Маці, Соф'я, — яна зь Іваноўскіх, з-пад Шчорсаў паходзіла.

Так што я ў пэўным сэнсе таксама наваградзец. Янку Брылю кнігу сваю падпісаў — як земляку.

Добрай, далікатнай была наша маці. І строгай, калі трэба. Трымалася свайго кодэксу пэдагагічнага: дзяцей шкадуй, але і волі залішне не давай. Як каторае правінілася — дубець зь веніку напагатове. Не сказаць, каб часта, але, здаралася, дубцы хадзілі па сыпінах. Пакаранаму ж балела ня гэтулькі ад дубца, як ад таго, што дражнілі сёстры ці браты: «Зарабіў? Хвасанула мама!» Крый Божа, каб пры матулі хто лаяўся або ўспамінаў чарта. Заўсёды — рана і ўвечары — дзецы чытали пацеры. Калі падрасьлі, перасталі хадзіць да споведзі — маці надта перажывала.

У 1912-м, на Новы год, у Самахвалавічах ёлку ставілі. Там нейкі хлапец «Горад і вёску» напамяць прачытаў. Прыйшоў брат дамоў, прачытаў, і я ўсё таксама запомніў. Сёстры — ім ня менш спадабалася, адразу запомнілі. Такое было ўражанье моцнае:

Бог хоць раз прывёў Гаўрылу ў велькім горадзе пабыць,
Але мілу сваю вёску не магу ніяк забыць.
Як я доўга не пабачу сваю хату, поле, луг,
Жаль і гора, чуць ня плачу, тут я целам, тут мой дух.
Там табе усе знаёмы, свой парадак, свой народ,
Не ляпей нідзе як дома — тут дзень пройдзе як там год.
Прыйдзе съвята, у цэркаў сходзіш, пасъль ляжаш, аддыхнеш,
У поле сходзіш, там паходзіш, неяк праста аджывеш...

Я не любіў — цягніком. Ад Фаніпалю — пехатой, кілямэтраў дваццаць гасцінцам. Дарога паўсамы плот маентку. Лебедзі яшчэ плавалі ў Пцічы. За Пціччу адразу ж — паштовая станцыя.

А ці знаеце — ніхто дагэтуль не зацікавіўся — недалёка ад Прылукай вёска Скарыйніцы, хіба ад Скарыйны. Ад Скарыйнаў пайшлі дзецы, унукі, праўнукі... Так і вёска ўтварылася. А які лес быў! Гасцінцам ідуучы, — съпярша Лошица, за ёю, кілямэтры праз два, Сенініца, убок троху — Каралёў Стан. Назва чаму таякая, ведаеце? Як ішло войска Жытімонта на Москву тут, па-цяперашняму кажучы, стаўка каралеўская была...

Недалёка — Воўкавічы. Цяпер гэтыя начальнікі, хай іх халера, перарабілі на Валчковічы! І скроў лес Скарыйніцкі. Вясною да таго лесу падыходзіш, сэрца ад хараства млее. Ня ведаю лесу, дзе б так гожа птушкі съпявалі. У 1921 годзе быў загад Троцкага рыхтаваць лес на паліва для чыгункі, дык я хадзіў на піланьне... Далей ішоў лес Прылукі, куды горшы — цяпер кэмпінг там зрабілі. Балоціста там было і, вядома, «нячыстая сіла» вялася. Коні гразылі, вясной трэба было далёка аб'яджаць. А Скарыйніцкі — на высокім месцы. Зяблікі, зязюлі, а жаваранка... адусюль, здавалася, туды пазъляталіся, — такі галас густы, пераліўсты! Вось пішу да сёстры: помніш, як мы праз Скарыйніцкі лес хадзілі?...

ЗАКОН БОЖИЙ

У школе на «законе Божьем» скроў чаўплі: даж нам днесь... Ну, вучылі, зубрылі, а што гэты «днесь» значыць, ніхто ня ведаў. Або — «жертва». Бубнілі сабе «жертва», «жертва», ня ведаючы, што гэта такое. І ўсё яно, выкладанье рэлігійнае, чужое, незразумелае, адштурхоўала толькі дзяцей. Але няможна было спаць легчы, пакуль гэтыя пацеры не прагаворыш. Усе, бачыце, лічылі, што з Богам гаварыць на сваёй, зразумелай мове нельга, а толькі — на мудрай, недаступнай. Дык вось вам і 400, і 500 гадоў, а зымен ніякіх. Толькі ў Закарпацьці, сярод уніятаў, прынялася свая мова ў царкве.

НАСТАЙНІКІ

У Менску пры Пілсудзкім дзьве беларускія школы адчыніліся: пачатковая — 3-клясная — і сярэдняя (рэальная). Мая мара была трапіць у рэальную вучэльню: надта ж прыгожая была форма ў рэалістаў. Але адзінка па арытметыцы на ўступным экзамене ўсё перакрэсліла. Што ўжо адплакаў тады... Так я апынуўся ў пачатковай. У трэцій клясе — 1919 год — да нас троє настаўнікаў новых прыйшло. Шнаркевіч Язэп — мову і літаратуру беларускую весьці, Гурскі Міхась — пазнаньні дырэкторам Купалаўскага тэатру працаваў, зь ім мы на высылцы, у 31-м, ад Мядзьведзева да Кацельнікава ў адным човене плылі, а трэці — Тэраўскі, съпевы выкладаў, — маленечкі такі, лысы.

Дык ведаеце, гэтаму Шнаркевічу спатрэбіўся які месяц, каб з нас «руский глянец» дашчэнту зълез. Дагэтуль жа ледзь ня кожан з вучняў нарові падкрэсліць свою «нетутэйшую» культурнасць. Было троху шляхцюкоў, троху жыдкоў, пераважна з гораду, а рэшта — прасцейшыя, зь вёсак колькі чалавек. Аднаго разу прачытаў быў «Горад і вёска» Сігізмунду, аднаклясьніку. Той старэйшы быў, гадоў мо 18, вечарамі ў рэстаране афіцыянтам прырабляў ужо. І ўявеце сабе, выслухаў гэты шляхцючок маю дэкламацыю, але ж як паблажліва: «Я прастой язык панімаю». — Вось і ёсё яго ўражаньне. Мне ж рупіла паказаць, што і я адукаваны, ня горш за іншых, а тут...

Пасыля, як прыйшоў Шнаркевіч ды пачаў чытаць нам «Дыяменты беларускай паэзіі», затым «Родныя зъявы» Коласа... А съледам за настаўнікам і вучні пацягнуліся да беларускага слова. Памятаю, у клясе ўголас чыталі «На Вялікдзень». Не паверыце, а чытаньне тое і праз шэсцьдзесят гадоў да драбніц помніца: «Ноч была ціхая, цёмная, цёплая...» Надта ж гэта да душы прыпала, што велікодная ноч зазвычай бывае і цёплая, і ціхая. І вось гэты Шнаркевіч пазаймаўся з намі якіх з паўгоду, а як жа разрушыў пачуцьці, фантазію — пад настаўніка ледзь ня кожан мкнуў раўніцца. Пра Нямігу колькі ён цікавага распавядадаў, здаецца, тады — «Слова аб палку Ігаравым» упершыню пачуў як беларускі твор. З Шнаркевічам я пасыля спаткаўся ў Вільні — у 1966 годзе. Меў ужо сваю кнігу — прывёз яму.

Тое ж самае і з Тэраўскім — ці не упершыню пачалі мы, вучні, па-беларуску съпявачы.

А ў бары-бары тры дарожанькі,
тудою ішлі тры жаўнерыкі...

Гэта ж спазыніўся быў на лекцыю ці што, ня помню ужо, але ў клясу не пайшоў. І вось стала на калідоры пад дэзвярыма і слухаю, як яны ў клясе съпеваюць — ладна так, стройна «А ў бары-бары...» І крыўда нейкая агарнула, памятаю, мяне, што яны там съпеваюць, а я за дэзвярыма стала.

25 сакавіка 1920 году — вяснова было, помніца, сонечна.

Вывелі нас, вучняў, на вуліцу — съвята, кажуць. Што за съвята, — пытаемся. Дзень Беларускай Народнай Рэспублікі, —такім макарам і першае маё дзяржаўнае съяткаванье ад іх —ад Шнаркевіча і Тэраўскага. Тады ж з нашай клясы трох чалавекі пайшлі ў Беларуское войска. Форма звычайная, але на шапках — Пагоня. Глядзелася! І нам, маладзейшым, зайдзрасна было. Бядуля ж Зымірок маёрам Беларускага войска быў. І Леніна, і бальшавікоў съцябаў, але не кранулі яго, пранесла...

РУСЬ-ЛІТВА-СКАРЫНА

Скарына, бачыце, пачаў друкаваць кнігі. Але ж існавала ўжо багатая рукапісная традыцыя, зь якой ён вырас. Дык вось пас-прабуйце ўяўіць сабе — зь якімі рукапісамі знаёміўся Скарына. І якой кніжнасцю — і рукапіснай, і, магчыма, друкаванай — Полацак тагачасны жыў, і што мог чытаць малады Францішак. Відаць, і летапісы ведаў ён. І ў самым Полацку вельмі верагодна, што вялося летапісаньне. Урывак, на які спасылаўся Тацішчай, наўрад ці выпадковы. Тое ж самае і з друкаванымі кнігамі — у Скарынавы часы траплялі яны на беларускія землі. Калі б прааналізаваць Скарынавы прадмовы, іншыя яго тэксты — можна натрапіць на якія ўскосныя звесткі — што ён чытаў. Але ж трэба чытаць ды перачытваць: ня пяць, ня дзесяць, а хаця б разоў дваццаць. За кожным такім перачытаньнем нешта новае заўважаеш.

Скарына — ён жа і дзяржаўнік, ня толькі перакладчык Бібліі. «Братия мои русь» — гэта ж пісалася, калі Літва спрабуе стаць цэнтрам усіх рускіх дзяржав, палітычна кансалідаваць рускія землі, насуперак Маскве. Адсюль і Смаленск — цэнтар руска-літоўскага летапісаньня. Чаго ня могуць зьніпраўдзіць Абэцэдарскі і вучні, скроў у іх адно і тое ж: Літва дэнацыяналізоўвала Беларусь. Падумаць толькі — пануючы народ дэнацыяналізуецца.

Кажаце пра граматнасць таго [Скарынавага] часу. Вядома, не па цяперашніх крытэрах яе вызначаць. Але ж як на тую пару,

узворенъ пэўны быў. Гэтулькі пісалася папер розных – грамат, соймавых, судовых расшэнняў, позваў і г.д. Нехта ж пісаў, нехта ж павінен быў чытаць, выконваць. І гэтае мноства паперы, пэўна, не на абгортку прадукавалася. Іх развозілі па гарадох, мястэчках, дварох шляхецкіх. Нават спэцыяльныя ўраднікі дзяржавыныя прызначаліся для гэтае справы – баяры путных і путных слугі, слугі ліставыя.

А вазьмеце Палацкія граматы. Колькі ж папалена, панішчана добра нашага, але ж нешта яшчэ засталося. Харашкевіч іх [граматы] надрукавала. Маглі б і ў Менску, ці, яшчэ лепш, у Палацку выдаць, ды дзе вы бачылі! Там наўрад ці прачытаюць – начальнікі ад навукі. Ня ўпэўнены, ці прачытаюць іх хоць ува ўніверситетэ [Беларускім]. І ня сорамна прахвостам гэтым – чалавека, які адзін выдаў працы Пічэты – чаго ўвесь університет не зрабіў – не пусьціць на пічэтаўскія чытаныні! А Ж. – іхны тапаніміст галоўны, ён жа ніколі, відаць, ня чуў пра Акты Віленскай Камісіі – пяцьдзясят шэсцьць тамоў! Гэта ж трэба – галоўнай працай называць «Книги по большому чертежу», дзе ўсяго толькі 15 назваў па геаграфіі Беларусі. А прачытайце Ч. пісаніну... Скрозь – абэцадаршчына.

А Вы кажаце пра вяртаныне [у Беларусь]. Дык жа яны ўсе гуртом і ўва ўніверситетэ, і ў Інстытуце гісторыі пад мой прыезд з дружкамі б сталі.

Русь... Ці была ў часы Скарэны розыніца паміж Украінай і Беларусью? Тады і Магілёў, і Валыншчына было тое самае. Любаўскі піша: літоўска-руская дзяржава не саступала ў магутнасці ніякай другой. А вайсковая дэмакратыя ў Літве – высака стаяла. Цяпер жа ў беларускіх публікацыях, хай іх халера, так і пішуць – «прастол». А было ж скроў «сталец». Наваградак – першая сталіца (XIII стагодзьдзе), з часам уступае ў саюз зь Літвой. Але Літва – толькі дапаможная сіла, а кіруючая – наваградзкая дзяржава. Раскопкі наваградзкія, культура – съяды, якіх нідзе няма.

Ведаецце, у Летуве книга мая (Уводзіны ў беларуска-літоўскую

летапісаньне, М., 1985, на рас. мове) захаплённія ня выкліча. Бо ў ёй – Беларусь, Наваградак галоўнае. У XIII стагодзьдзі ў Наваградку – наймацнейшая крэпасць і ўсе татары на је скрэзь ішлі. Дзяржава Літоўская ня зь Вільні расла, а сілай Наваградчыны.

Унія Літвы з Польшчай. З падручніку ў падручнік: імкненіне польскіх фэадалаў на Ўсход. А тое, што Літва мусіла барапіцца ад Усходу, ад Масквы – ціша.

Гэтаму пstryкачу з університету я так і напісаў: ня трэба хаяць Каяловіча, бо розыніца паміж Вамі і Каяловічам у tym, што Вы спасылаецца на Маркса, а Каяловіч – не.

Як я гляджу на Ермаловічаву легенду аб заваёве беларусамі Літвы? Гіпотэза карысная. Бо змушае перагледзець устарэлыя погляды. І маладым імпануе – не яны нас, але мы іх. Але ж спраставаць даўную канцепцыю – няпроста. Лацінку трэба ведаць і не абы-як, а навукова; летувіску мову старажытную, нямецкую, стараславянскую, летапісы – так, як ведае іх Лаўмяньскі. Шкода, університет далёкі ад гэтых справаў.

Значэніне валочнай рэформы вялізнае. Ад каралевы Боны ўсё пачалося. Яна ж прывезла з сабою землямераў. З таго часу пайшли ў нас хутары. Хутар – гэта ж фэрма. Невядома, чаму ўва ўсім съвеце фэрма – гэта добра, а ў нас хутар нібы якая нячыстая сіла. Вунь пісакі і «Нашую Ніву» памыямі гатовы ablіць за тое, што хутары пропагандавала. Вы б паглядзелі на Англію XV-XVI стст., тамашнія гаспадаркі – гэта ж наша Віцкаўшчына. 500 га – на 42 участкі. І з кожнага участку нарэзана патроху, каб усім было. А галоўнае – кампактна, адным кавалкам, у адным месцы. Не вазіць жа гной за 3 кіляметры. Квадрат зямлі, як гэта кніжка перад вамі. На трапіну, на чвэрць, бяспрэчна, менш затратай часу. Ня трэба сказіну ганяць далёка, яна тут, пры сядзібе ходзіць. У нас [у Віцкаўшчыне] свой Лойка быў, у яго 90 га. У Войціка – 80, у бацькі майго –

30га. Значыць – квадраты. Далей, якасць зямлі – чатыры катэгороі: добрая, сярэдняя, подная, надта подная. У свой час, здаочы экзамен па кандыдацкім мінімуме, пісаў я пра Кобрынскую эканомію. Дык 9/10 усія зямлі пад Кобрынам лічылася подлай, а цяпер – гэта самая пладародная зямля.

ДАСТАЕЎСКІЯ

Яны ж зь літоўскай шляхты, Дастваеўскія. Перехалі ў Расію ў канцы XVIII ст. Архі ў іх у Даствоеве надта багаты быў. Многае парасцягвалі, а тое, што засталося – ляжыць у Ленінскай бібліятэцы; па тых паперах можна беларускі скорапіс вывучаць. Даствоева пасылья нейкі прафэсар з Варшавы купіў, дык яшчэ ён на гары сядзібнага дому знайшоў нямала французскіх кніг.

НЁМАН


Заглянуў я неяк у Стоўпцы. Абмялела рака саўсім. Вады ў ёй летам ці не па калена, можа троху вышэй. А сотню гадоў таму Нёман – гэта быў Нёман! Ня проста рака – вялізная дарога водная ў Прусы, у Кралевец. Гэта ж цяпер літаратары на Крулявец перарабілі. Тоё ж самае і зь Менскам, Берасьцем – на польскі лад. Маці мая скрэзъ гаварыла Кралевец і дзед туды, пад Прусы, ня раз платы ганяў.

ДАРЭКТАР

Звыкла папікаюць нас (беларусаў) цемнатой. Такія ўжо былі забітыя, адсталыя – ня вытрымаць. Ды і нашыя вучоныя грамацеі па стараліся тут як ніхто: адзін перад адным шчыравалі – хто лепш няграматную Беларусь (дакастрычніцкую) пакажа. Я спэцыяльна заняўся пытаньнем і даказаў: ня менш 40 працэнтаў насельніцтва краю было граматным, гэта значыць, маглі чытаць і троху пісаць. Рэдка хто зь іх у школу хадзіў – гэта так. Але ж вучыліся. Бацьку вучыў дзед, а дзеда вучыў прадзед. Коласавага «дарэктара» (паэма «Новая зямля») можна было сустрэць у многіх вёсках, на хутарох.

БЕЖАНСТВА

Такая страшэнная драма! Людзей пагналі, палілі вёскі. Па



Янка Купала. Аўтограф на кнізе, падарованай Людаміру-Міхалу Рагойскаму. Захоўваецца ў польскай Нацыянальнай бібліятэцы імя Асалінскіх (Вроцлаў).



Жывом! Будам жыць! Удзельнікі Другога зьезду беларусаў съвету «Бацькаўшчына». Менск, 1997.

ўсім съвеце беларус — на пакідзішча, да Андыжану, Уладзівастоку. Каб гэтую тэму ўзяць было гадоў дваццаць назад. Яшчэ жывыя былі людзі, якія бежанства перанесылі ў першую [сусьеветную] вайну. Маглі б вучні распытаць іх — дзе былі, як жылі. Трэба было праз газету. Гаварыў я пісьменнікам, у Інстытуце гісторыі. «У вас такая ідэя, то і рабецце», — вось так. А Т. і гаварыць ня стаё. Мне восем ці дзесяць школьніц ад сваіх бабулек успаміны даслалі. Зоська Верас з Вільні меркаваныні выказала. Але ж работа вялізная, усенародная, лічыце.

Як паехалі ў съвет — знайшлі сваю нацыю. Скразь жа дома звалі сябе рускімі. А тут у Тамбове ці Саратаве ім, не без насымешкі: «Какие же вы русские, — по-русски и говорить как надо не умеете». У нас, у Віцкаўшчыне, падчас першай вайны салдаты стаялі. «Вы кто?» — у мацеры пытаюцца. «Мы рускія», — адказвае. «Какие вы русские! Вы — поляки!» — і на ікону ўніяцкую, на куце, паказваюць.

МОВА. ШКОЛА. БЕЛАРУСІЗАЦЫЯ

Самае хворае ў нас месца — мова. Трэба ж! У школе толькі з трэцяй клясы вучыць матчынаму слову дазвалляюць. Даехалі!

Ведама, у нас жа скразь лічылася: правільна — па-расійску, далікатна — па-польску.

Быў я на бацькавай радзіме. У Дзяржынску заходжу ў музэй. «Дык чаго ж вы, — пытаюся, — не маглі па-беларуску напісаць?» ІШ., дырэктар школы — з нашай жа вёскі, але ж, бачыце, «правільным» стаё. Што яму беларускае — начальства злаваць.

Некалі дырэктару школы ў Клецак я паслаў «Хроніку Быхаўца». Адказаў чалавек, таксама культурны і ў паперах дасьведчаны: «Очень благодарэн за книгу».

Жыдкі, кажаце. У 25-м, 26-м годзе, як пайшла беларусізацыя, дык яны вунь як стараліся. Шыльды на сваіх крамах — толькі па-беларуску: «Дробны гандзюль...» Тады ж ніводнага шыльду не было, каб не па-беларуску.

Го! у тыя часы — вы ж ня памятаеце — беларусіца модна было. Хто ня ўмеў — стараўся.

Усякія былі і тады. Але не было горшага, як гэты Вальфсон і навакольле. Чыстая банда! Сербаў ніколі слова па-беларуску не сказаў, а яго зрабілі прафэсарам. Гомельскія, бабруйскія крамнікі... Та ж іхныя сыночкі ў пралетароў перарабіліся. Ну й муштравалі народ «клясавай пільнасьцю».

У 1930-м на беларускай мове выйшла 1 300 кніг. Цяпер, калі нас у два разы пабольшала, выходзіць 300-400, і то толькі ў апошнія чатыры гады.

Але ж глядзеце, попыт на беларускую кнігу як узрос! Гадоў драўцаць таму выдалі «Слуцкія паясы» — па два рублі ацанілі, пазней — па 20 капеек. Але марудна ішлі. Троху прадалі, рэшту — на макулятуру. Каб цяпер гэткую кнігу, у 3 тысячи экзэмпляраў, на прылаўкі, — пэўна, у дзень-другі разабралі б. Хоць і лухты ў тых «Паясох» — сорам чытаць: «Значэнне пояса ў быце рускага і беларускага народаў...» Без аглядкі на Москву выратаваць не патрапяць.

Чаго жадаў бы, пытаемся. Каб большала працаўнікоў добрых. Але найперш, каб стварылася сапраўдная беларуская школа. На гэтым жа ўсё трymаецца. Па сабе ведаю: адзін настаўнік усю нашу школу некалі перавярнуў.

Агняцьвет-Каган кажа, што ў іх беларускую літаратуру выкладаў Кернажыцкі. Съмяяліся тады — якая ў тых беларусаў гісторыя... У 1925-1926 гадах зьбіраліся вакзал у Менску рэканструяваць, у беларускім стылі, казалі. А якім гэты стыль павінен быць, толкам тады мала хто ведаў. Той-сей падсміхайця: гняздо бусылінае ўзынясіце над дахам — вось вам і стыль беларускі. Жарты жартамі, але што ні рабілася тады — ўсё было ў навіну, выклікала цікавасць.

ПЕРАКЛАДЧЫК

Пераклаў я «Детство Мікіты» — ужо мянэ былі пасадзілі, як кніжачка выйшла. Але ж тады яшчэ настолькі быў я неабчытанаў — ня ведаў нават, што «Жаўтухін» — гэта ўрывак з апавядання. У 1929, як мянэ прагналі зь Менску, я паехаў да брата ў Ленінград, а ў брата — увесь Талстой, нават Даастаўскі, якога ня ў кожнай бібліятэцы можна было дастаць. Сама — чытаць, перакладаць... Праз год які забралі мянэ і — ужо пад канвоем — назад, у Менск. Так мае пачаткі перакладчыцкія і засталіся пачаткамі.

ЛАСТОЎСКІ

У Вільні ў 1914 годзе таргавалі друкарню. Тады ж там выходзіла 58 пэрыядычных выданняў — «Памятная кніга» съведчыць. Але шрыфты былі ўжо занядбаныя, таму некаторыя ўладальнікі съпяшылі пазбыцца свае маёмы. Гэта Ластоўскі казаў: назьбіралі між сабой беларусы 20 тысяч рублёў — каб друкарню набыць. А тут вайна недарэчы наехала. Я не дапытваўся, адкуль тыя грошы назьбіраліся, калі нашаніўцы — і выдаўцы, і рэдактары — жылі нэндзна, бульбай з капустай перабіваючыся. Гэта цяпер К. ды Л. іх багацеямі, а то і нуварышамі выстаўляюць. Многа гадоў пазней даведаўся я ад Царыка, адкуль тыя грошы былі — Магдалена Радзівіл памагла. Царык — ён жа юристам-кансультантам «Нашай Нівы» лічыўся, памёр, 94 гады меўшы.

Ластоўскі — не раўнуючы — найбольшы з таго часу. У адной жа камэры зь ім прасядзеў на пачатку 1931. Пра Івана Луцкевіча надта ж добра адзываўся Ластоўскі, пра Антона — ня вельмі. «Крывіч» яго я скрэзь чытаў. Тады ж было проста — ляжалі нумары ў бібліятэцы, прыходзь, хто хоча, — чытай. Ягоная «Гісторыя беларускай (крыўскай) кнігі» — яна ж рабіла ўражанье! У бібліятэцы, як толькі атрымалі з Коўні, яе часта выстаўлялі. Студэнты, пісьменнікі, настаўнікі ня раз прыходзілі, каб толькі паглядзець, пагартаць гэту кнігу. Самому тады, у драўцаці, я ня выпала прачытаць яе як належыць. У Вільні адразу пасля вайны натрапіў на яе ў букиніста —

250 рублёў, каля 5-ці цяперашніх. Але ж тады — гэта траціна мае асьпіранцкае стыпендыі. Кнігу ўзяў і вось чытаю, перачытваю като-ры дзясятак гадоў. Па кнігазнаўстве нашым нічога падобнага па грун-тоўнасці дасюль не было і, пэўна, доўга яшчэ ня будзе.

Ён жа, Власт, і ў жыцьці быў практычны, дасьведчаны. Помню, расказваў, як лепей бярозавік спажываць. У бочку, цэбар, як пачне пеңіца, сыпануць аўса. Зерне ня тоне, зверху па нейкім часе і прара-стae. Летам прарослу скарынку зрываоць — у съякоту дык няма смачнейшага!

Казаў, помню, як студэнты нашыя ў Пецярбургу — у 1913 ці 14-м — «Валачобнікамі» Шахматава расчулілі. Сабраліся гуртом мала-дая, Тарашкевіч сярод іх, і да акадэміка праста на кватэру, павін-шаваць. Ён жа прафэсарам быў ува ўнівэрсытэце, беларусам спрыяў. Вось і прасьпявалі хлопцы свайму настаўніку, праста з парога:

Ішлі, прыйшлі валачобнікі,
Іграючы, съпяваючы,
Дружна пана гукаючы.
Да ці дома, пане гаспадару?
Хрыстос васкрэс, Сын Божы.
Калі дома, сядлай каня,
Хрыстос васкрэс, Сын Божы.
Сядлай каня, едзь на поле:
Па твайму полю сам Бог ходзіць,
Сам Бог ходзіць, ды ніва родзіць...

Слухаў, слухаў гаспадар, ажно заплакаў, гэтак быў узрушены, рады. Ну, адразу ўсіх да стала і, казалі, так частаваў шчодра, міла, як ніхто, ніколі.

Уся, бачыце, небяспека, што поперак рэвалюцыі стаў дзясятак Ластоўскіх. Дык у іх не было аніводнага салдата, ні стрэльбы для аховы. А палошчуць людзей колькі часу, не перастаюць — ворагі, нацыяналісты. У нацыяналістаў жа гэтых толькі і віны: хацелі быць беларусамі і ў Беларусі жыць па-беларуску.

ЕЗАВІТАЎ

Відны быў хлопец. І талент — не па гадох: ад паручніка — да палкоўніка, хуткі ўзыёт. І выглядаў на добрага эўрапейца — і фігурай, і манэрамі. Латышам, казалі, вельмі імпанаваў сваёй пастваі. Нашы зь Менску — Іван Цывікевіч казаў — як прыехалі да яго, ледзь ня лёрда ўбачылі. Гожа глядзеўся.

СМОЛІЧ

Гэта ж стаім мы, першакурснікі, толькі што залічаныя, на кал-ідоры, ля акна. Падыходзіць дзядзька нейкі — мажны выглядам, у гарнітуры, пры гальштуку, тварам лагодны, усыміхаецца: як, сту-дэнты, навука? Яшчэ нешта запытаўся, руку кожнаму пацісніў і пай-шоў сабе далей. Падыходзіць Ніна, сястра, — яна ўжо на трэцім курсе была, ці ня ўсіх ведала. Мы да яе — хто, маўляў, за чалавек такі ветлы? А яна съміяеца: каб ведалі вы, хто рукаўся з вамі, на калені перад ім сталі б. Аказваеца, гэта быў Смоліч. Так жа яго «Геаграфію Беларусі» ціня кожны з нас ужо ведаў да ўнівэрсытэту. Раней жа так нас вучылі, што нічога вартага ў гэтых беларусаў няма. А тут — такая рагтам кніга: і прыроды, і мінулае, і культура, і звычай, ну і граніцы свае, беларускія. Краіна, Дзяржава, Народ! Хто раней падобнае чуў, чытаў? Ён жа і ў краязнаўстве стараўся, з Азбукіным разам. Хаця бюро [краязнаўчае] узначальваў Бялуга, намеснікам — Казак, сак-ратаром — Касцяпяровіч, інструктарам — Крапіва, Бядуля ў кіраў-ніцтве таксама. А Касцяпяровіч — вельмі съветная галава — малады, а столькі выдаваў: і слоўнікі, і па мастацтве, і па краязнаўстве кнігі. Нам жа [«нацдэмам»] усім высылку далі, а яго — у Кузбас, антрацит здабываць... І Смоліча — ажно ў Омск загнالі, у часы Яжова зноў яго забралі — застрэлілі, а, можа, з голаду дайшоў. Дачка Смоліча каля Кіева жыве; Буйле [Канстанцыі] у Москву пісьмы раней слала...

ДУБОЎКА

Не, зь ім у Москве знаёмства не вадзіў. Паслаў быў яму свой аўтарэфэрат «доктарскай». Водгуку ніякага, то і мне болей не выпадала набівацца на сустрэчу. Ведаеце, «лішэнцы» быўшы трymalіся насьцярожліва, далей адзін ад аднаго. Здаралася, што і пры сустрэчах выпадковых узаемна не прызнаваліся ды съя-шылі хутчэй разьмінуцца, не павітаўшыся.

У 1931-м па камэрах менскай турмы хадзіў Дубоўкаў верш:
 Шумеце, шумеце, высокія сосны,
 Пілуйце вы дошкі адна у адну, —
 Зьбянтэжаны вораг шукае ратунку,
 Сабе ўжо самому рыхтуе трунку...

Усіх прыблізна пяць такіх разъдзелаў, але большасць забылася.

АЗБУКІН

У Інбелкульце ён вялікай эрудыцыяй вызначаўся. Напісаў геаграфію Эўропы; пра мястечкі беларускія ці ня першай яго праца была. У высылцы не пераставаў дасьледаваць — гербар батанічны сабраў, унікальны. У вайну недзе ў Таджыкістане, у гарах, застрэлілі. А колькі чалавек мог бы зрабіць.

Каго я ў 20-я гады ведаў — ад іх здалёк адчуvalася культура. Эпімах-Шыпіла — было ў ім нешта вабнае, далікатнае, адразу заўважалася. Жылка Ўладзімер, з паэтаў тагачасных, маладзейшых, найболыш вылучаўся таксама далікатнасцю і высокай культурай.

ШАТЭРНІК

Ён жа з Вашай Ігуменшчыны — Шатэрнік. Хіба ведаеце яго «Краёвы слоўнік Чэрвеншчыны»? А што азначае слова «шатэрнік», ведаеце? Гэта чалавек, які лавіў птушкі. Вось іх, птушакаловаў, і звалі шатэрнікамі. Даўней жа ўся Ігуменшчына была аддадзеная Віленскаму біскупству і ў ім лавілі сакалы і іншыя птушкі.

ШУШКЕВІЧ

Пра Шушкевіча апрача добра га не магу сказаць. Ён, як і Хведаровіч, ня можа маўчаць — выступае і выступае на кожным паседжаньні. Яго ж некалі празь мяне з камсамолу выгналі — з кулацкім сынам, бачыце, вадзіўся. Мы ў бібліятэцы працавалі разам, сталы былі насупроць.

КРАПІВА

Помню яго з «краязнаўства», — ён у бюро інструктарам працаў. Хадзіў у фрэнчы з даматканага сукна, у вялізных ботах і ніякага ў ім фасону не было. Ды пісаў байкі:

Ад Барысава да Слуцку,
 Аж прызнацца нейк няёмка —
 Усе прывыклі не па-людзку
 Сяк-так боўтацца ў начоўках...

А пра Грамыку — хіба чулі сатыру на ягоны «Гвалт над формай»? Пачакайце, зараз я ўспомню:

Скінуў порткі, апранаху,
 Кій скапіў ды буй з размаху,
 Завастрый свой войстры меч
 І пачаў ён формы сеч —
 Ён старыя ўсё сячэ,
 Формы новыя пячэ.

ПА-ЭЎРАПЕЙСКУ

Тады ж, пад сярэдзіну 20-х, у Менску, відаць, было можа 3-4 чалавекі, якія апраналіся па-эўрапейску. Найперш — Пічэт, затым Юдовіч, яўрэйчык малады, загадваў Домам асьветы. Але з усіх вылучаўся Шчакаціхін: у гэтага і адзеньне, і эрудыцыя, і манэры — усё пасавала. Пасля зьявіўся Фелька Купцэвіч — з Латвіі вярнуўся, быў там гандлёвым прадстаўніком. Там жа — звычай. Ды і служба патрабавала элеганцыі, — да міністра ня пойдзеш у кашулі навыпуск, раменчыкам падперазанай.

СЯСТРА НІНА

Надта ж яе, «беларускую» настаўніцу, дзеци любілі. Неяк ідзем зь ёй у бок Камароўкі — там у хаце нечай была яе школа, у 1922-м. А насустрач дзеци па вуліцы, у нейкіх каптанох, чаравіках вялізных, мо бацькоўскіх, купленых шчэ да вайны. Убачылі сваю настаўніцу, акружылі, ахапілі...

Каб не яна, «Слоўнік» Бялькевіча так і ляжаў бы. Пшанічны Крапіва і жывому Бялькевічу наўрад ці саступіў бы. Яна ўсю сваю пэнсію на друкаваньне [рукапісу] машыністцы аддала. Хадзіла

па дапамогу ў Акадэмію Навук, да Крапівы — няма грошай! А з выдаваньнем колькі тлуму было! Пісалі і Прэзыдэнту [АН], і Пілатовічу, пакуль наважыліся друкаваць. А сястру абавязалі адразу выкупіць сто экзэмпляраў. Усіх затое адарыла — і радню, і знаёмых, і швагерак, і пляменнікаў, і ўнукаў.

НАЧАЛЬНІКІ

Гэты паскуда ні разу пра Вальфсона ня ўспомніў. А гэта ж быў самы баявы марксіст, ідэолаг бадай што ўсіх пагромаў супроць «нацдомаў». З Бабруйску паходзіў і Кацэнбоген. Пічэта гаварыў: зьбярэцца паседжаныне рэктарату ўніверсytetu і чакаюць Кацэнбогена — прарэктара. Ён жа быў і намеснікам міністра асьветы. З гадзіну, а то і болей, чакалі. А той звязвіцца, разгорне газету і чытае сабе.

КОЛЬКІ БАРАХЛА

каля нас нагрувасыцілася, — панаехала гэтых палкоўнікаў, ашчарэпіліся на шыі гэтага народу. Бо што ім з сваімі маляр-шчыннікамі — ня надта пакамандуеш. А тут — народ просты, цярплівы. У Амсьціславе першым дырэктарам тэхнікуму пэдагагічнага быў Бялькевіч, а пасля С., пазнейшы старшыня Бюро Краязнаўства, рэдактар часопісу «Савецкая краіна». І трэба ж — у інтэрвю «Вячэрняму Мінску» нядаўна адрэкамэндаваўся заснавальнікам і пэдтэхнікуму, і краязнаўчай работы.

А ён жа куды б ні прыйшоў — усю работу загубіць. А Бялькевіч і адсядзеў, і адпакутаваў нізашто-ніпрашто; «Слоўнік» жа свой так і не пабачыў надрукаваным, — ужо пасля съмерці аўтара ў сывет выпусцілі.

Ці вось яшчэ — П. Падыходзіць да мяне: «Няўжо Вы мяне ня памятаецце? Я ж сакратаром камітэту камсамолу ўва ўніверсytete быў». А што за памяць аб ім — наўрад ці абыходзіць яго. Гадоў дваццаць катадру гісторыі ў пэдінстытуце ўзначальваў. На агульнай інстытуціі сходзе ў 1956 годзе выявілася, што на 70 чалавек даносы пісаў. І нічога, сышло ўсё з рук, як ні абураўліся студэнты, выкладчыкі.

Р. — ён жа віцяблянін. Можа, бацька магазін які меў. Прыехаў у Менск і адразу — дацэнтам. Хадзіў паяском падперазаны.

Чаравікі нячышчаны — мусіць, праява рэвалюцыйнасці.

Славіных было некалькі. Але той, што ў «Комсомольской правде» недзе ў канцы 29-га году ўзьюшыўся супраць беларускага нацыяналізму, пастараўся хіба за ўсіх. Тады ж і пачалі з дня на дзень паласкаць нацдэмаў...

ДАГНАЎ

Ці я Вам не расказваў? Гэта ж у вайну арыштантам зь менскай турмы начальства не паспела рады даць. На першы ці другі дзень, як усё пачалося, вывелі іх ноччу і пагналі пад канвоем. Дайшлі да Камароўскага лесу, — тады ўжо паркам Чэллюскінцаў называлі, але старэйшыя скрэз казалі: Камароўскі лес. Прывялі іх у гэты лес і загадалі на начлег клацціся, у каго што было, — торбы, клункі якія; праста на зямлю, пад дрэвамі. На досьвітку папрачыналіся, бачаць — нікога з варты, усе паўцякалі. З бліжэйшых хто — дамоў падаўся, а хто праста драла даў — далей ад вайні. Так што — вольны народ! Хоць тут ужо не да волі: скрэз бабахае, грыміць, гарыць, самалёты зьверху віснуць — немец вось-вось. Маскоўская шаша ўся запруджана — уцекачы валам...

Ну і тыя, з турмы хто — разам з уцекачамі наўцёкі. А хто — давай начальства з НКВД шукаць, каб гэта іх у турму падабралі. Дзе ж тое начальства знайдзеш? Яно паперадзе даўно пабегла, а гэтыя ззаду даганяюць. Адзін, Валушчак ці Валушчык з-пад Віцебску, бег-бег, бедны, — дзе толькі каго ні прасіў, каб яго пад канвой узялі. І за машыны чапляўся, і афіцэраў маліў: «Я арыштант! Забярыце мяне!» Сыпіхвалі яго адусюль. За Барысавам ля моста праз Бярэзіну нейкі начальнік і выстраліў па ім, але прамахнуўся. Ды і паніка страшэнная! Так ён, небарака, ажно да Вязьмы сігаў — усё прасіўся пад канвой. У Вязьме толькі зноў яго арыштавалі, пасадзілі ў патрэбны цягнік і павезьлі... У Златавусьце, у турме, зь ім я і сустрэўся — зь яго словаў і расказваю.

ГІСТОРЫЯ, ГІСТОРЫКІ

Як прыйшлі швэды ў Магілёў, колькі там ні рабавалі перад тым расійскія генэралы, а яшчэ і швэдам хапіла, — і за імі абоз пацягнуўся, дабром гружены. За што і ўгнявіўся Пётар I — пас-

лаў калмыкаў, тыя і выпалі горад дашчэнту; болей ён ужо і не падняўся.

Любаўскі... Яго ў Башкірью саслалі былі. Там жа і нашы беларусы апнуліся, этапам — Сушынскі Язэп, Заяц Лявон, ранейшы эмігрант, яшчэ нехта трэці. Дык Любабускі да іх: «Вас, кажа, троє беларусаў, то і я да вас прытулюся». Гэта ж Сушынскі расказваў. Наогул Любабускі дужа хораша сябе паводзіў. І съледу ад яго «цэнтралісцкага» настрою ранейшага не засталося. Во што гора зь людзьмі робіць.

У 37-м у Сэрбэнце далі дзесяць гадоў і адправілі ў Нарыльск. Там яму жылося добра. Дактаром і філёзафам шанцавала. Дактары лячылі. А філёзафы пісалі начальству работы (начальства ж вучылася...). Я сам пісаў некалі начальніку аховы пра Людвіка Фэрабаха...

У 1937, калі я круціўся па съвеце, падышоў да аднаго букиніста ў Саратаве, прадаў яму ці ня самую дарагую з кніжак сваіх, — жыць жа не было з чаго...

І скажэце, як часам зь людзьмі лёс крута абыходзіцца. Каваленя Алесь — у навуцы археалагічнай вядомы чалавек. Перакоп штурмаваў, зь Перакопу да Слоніму пехатай прайшоў; нават Палікарповіч яго нацыяналістам называў. Дык гэты Каваленя рукапіс грунтоўны падрыхтаваў — «Палеаліт Беларусі». Загінуў без пары і сам чалавек, і праца.

Гэты самы судзьдзя Карпік (я зь ім універсытэт канчаў) па 10 гадоў усім даваў. Каму — за «нацдэмамаўскую» археалёгію, яшчэ каму — за кепскі пераклад «Меднага всадника». А Вы хіба ня чулі?

У Бугульму з Азнакаева [Татарыя] дабраўся ледзь жывы. Дзякаваць Богу, чалавек добры трапіўся, з канём — той і падвёс мяне, бо сам я рады ўжо ня даў бы, зьнясілены быў дашчэнту. Прыехаў я да брата старшага, лесьніка, ды ў такім стане, што косьці стукалі. Сястра Волька падыдзе ноччу да ложку: «Чаго ты

ня съпіш?» Баялася, казала пасъля, што буду ўжо даходзіць. З пачатку сьнежня 1942 г. зылёт, месяцы чатыры не ўставаў. Плеўрыт. Праляжуноч сухім, а пад раніцу ўвесь мокры... І надгаладзь скро́зь — у брата сям'шча, вайнна, прадуктаў не дастаць, зредчас на базары, але ж цэны страшэнныя. Вясной прыехала Наташа [жонка] з Казані, прывезла нейкае ездзіва. А раней Волька на ней-кую адзежыну кавалак масла выменяла — лыжачкай карміла хворага варывам скаромным. Так я патроху адыходзіць пачаў.

Няхай на тры гады ён засядзе — толькі бібліятэкі, кнігі, архівы, ніякае мітусыні. І тады вылятае як шалёны — такая акумуляцыя энэргіі.

Прыехаў я першы раз — у 1946-м — у Вільню. Сяджу ў архіве, ада мяне падыходзіць дзядок, прадстаўляецца: М. (кніга ў яго пра паўстаныне 1863 году выходзіла — слабенькая). І вось вам акадэмік пачынае пытцацца ў асьпіранта, што той ведае пра 1863 год.

Ленін у сваіх працах па аграрным пытаныні грунтаваўся на матэрыялах земскае статыстыкі. У нас жа земстваў не было. Усё, што я зрабіў — 95 працэнтаў — гэта архівы. Мне ж трэба было абгрунтаваць — чаму імператар паслаў рэскрыпт [аб падрыхтоўцы скасаваныя прыгоннага права] съпярша туды [у заходнюю Беларусь]. Лічылася, што гэта ледзь ня самая адсталая, на-кшталт Таймыру, ускраіна. Дак мне і давялося залезыці... І паказаць, што ня толькі дзікасці не было, але спраўней ад цэнтра Расіі гаспадарка ішла.

Я распушкаў тры тамы дакумэнтаў — як пан Карп «вызваліў» тэстамэнтам 7000 сялянаў, але пляменынік па спадчыне справу заваліў, вольнасць засталася на паперы. І Міцкевіча ў зман уялі, — памятаце, у «Пану Тадэвушу», пад канец, пра гэтае вызваленіне сялянаў?

ПІЧЭТА

Асабістасе знаёмства Максіма Багдановіча і Пічэты? Думаю, гэта магло быць. Пічэта тады друкаваўся ўва «Украінскай жыжни» — рэдактарам быў Пятлюра, дэмакрат, як лічыў тады Пічэта. То маглі яны пазнаёміцца праз гэты часопіс, дзе друкаваўся і Багдановіч. Сам жа Пічэта герцагавінец, а Багдановіч і Герцагавіну закранаў у сваіх публікацыях.

Пічэта, калі яго пасадзілі (1930 год), спрабаваў павесіцца ў камеры, на трубе батарэйнай. Але вяроўка самаробная, з кавалкаў, парвалася. У нас па суседстве вешаўся Зыміцер Прышчэпаў — таксама сарваўся, ды ў стане ўжо беспрытомным. Нам у камэру адстукалі тады празь съязну, што Прышчэпаў павесіўся.

У Пічэты, наведаўшы за два дні да съмерці, я спытаўся: што вы мелі на мэце, калі ў сакавіку 1922 году ладзілі вечар у гонар Янкі Купалы? «Хацеў, — пачуў у адказ, — бачыць універсытэт цэнтрам нацыянальна-духовага жыцця». Мне і рупіла гэтым басяком сёньняшнім сказаць на чытаньнях (пічэтаўскія чытаньні ў БДУ — *A.K.*), што зрабіў тагачасны рэктар для беларускай культуры. А ў іх, бачыце, хапіла сораму дзвіярыма перада мною бразгнуць¹.

Пічэта паміраў, а такі ясны, востры погляд меў. «Якія ў Вас, Уладзімер Іванавіч, маладыя вочы», — кажу. «Праўду гаворыце? То можна яшчэ пажыць». А вось у Беражкова — семдзесят год — вочы, як у старых, выцьвілых. Тады ж, на Купалавым вечары, Пічэта цытаваў яго вершы. Але съпярша — Шаўчэнку: «... як чиста людина». Па-ўкраінску ён гаварыў без усялякага акцэнту.

ДОБРЫЯ ЛЮДЗІ

Скажу яшчэ аб добрых людзёх. Дружынін, пазней акадэмік,

— мала што высокай культуры, дык і чалавек харошы, спададлівы. На абароне маёй кандыдацкай выступіў, раіў надрукаваць. Але зноў мяне тады на «казённы харч» саславалі, — яшчэ колькі год згарэла, пакуль вярнуўся да навукі. Ну яшчэ і Нечкіна — скрэзь далікатна, чула ставілася да мяне. Пашуту, пэўна, ведаеце? Ён з выгляду строгі, аж куды! На майм банкеце пасыля абароны доктарскай за маршалку быў — у рэстаране Дому пісьменнікаў. І папілі добра, і пасьпявалі, і пасьмяяліся — спраўна маршалкаваў!

Дык вось Дружынін на маю «доктарскую» ніяк не адгукнуўся. Пасыля я пытаўся ў жонкі ягонай — разам жа працавалі — ці чытаў ён маю працу. «Не», — кажа. Што ж, і прэтэнзій не магло быць — чалавеку ўжо за семдзесят, і заняты. Пасыля, гады праз два, бароніцца Кавальчанка. Думаю, мая дысэртатцыя ня горшая была. Аднак Дружынін напісаў водгук і рэкамэндаваў Кавальчанку ў члены-карэспандэнты, а пасыля той як пайшоў ды пайшоў. Цяпер — акадэмік, аўтарытэт у гістарыяграфіі крыніцазнаўчай.

Пра той раён, пра які пісаў Кавальчанка — сотні працаў. А пра які я пісаў — аніводнай.

Гэта ж насеў быў Ціхаміраў, дырэктар наш, каб я становіўся загадчыкам. Я адзін раз у жыцьці ў начальніках хадзіў — загадваў «камерой храненія» ў лягеры, трыв гады; колькі разоў «уркі» страшылі — зарэжуць. І вось зноў у начальства вылучаюць. Гэта ж сядзі, чақай, хадзі да дырэктара, марней на паседжаньнях розных. Жонка Наташа ўсхадзілася — не ідзі! Буганаў быў падаў заяву Ціхаміраву; той зноў да мяне: «А Вы проследіли, что он написал в дирекцию?» І раптам Ціхаміраў зьлёт, праз месяц памірае. Буганаў напісаў па ім надта харошы нэкралёт. На тым і скончылася: я на пасаду не палез. Буганаў не злаваў, так мы і сусінавалі.

Гэта ж я быў у Маладэчні. Што зрабіў Каханоўскі! Адчыняю дзвіверы ў музэй, а там, бачу, партрэт мой — з надпісам, што я

акадэмік. «Здымай, — кажу, — хутчэй, пакуль ня ўбачыў Абэцэдарскі!»

Яны ж ніколі грунтоўна не вучыліся. У гэтага Л., пstryкача, з кожнага рáдка так і пstryкае невудтва.

У «Весцях» Акадэміі Навук дагаварыліся да чаго: «Наша Ніва» — орган аграрыяյ.

Пілатовіч, каб выбіць глебу з-пад нацыяналізму, загадаў напісаць кнігу, што Беларусь за Літвой, у сярэднявеччы, так уціскалі — ня вытрымаць. Сабралі аўтараў. Сярод іх адзін Грыцкевіч спрабаваў сумленна падысьці да справы, дык яго і выжылі. І вось нешта там навыдумвалі, здалі ў выдавецтва. А там уперліся, паслалі мне на рэцэнзію... Гляджу бібліографію. Згадваюць адну кнігу Пічэты з 1924 году, якой ён выракаўся ўсё жыцьцё. Доўнار-Запольскі абыдзены. У складзе паноў рады Вялікага Княства Літоўскага адны каталікі, праваслаўныя нічога ня вартыя. Грыцкевіч жа складаў ім рэестар паноў рады паводле веравызnan'ня, — узялі павыкідвалі. Сто гадоў таму Любашскі пісаў пра Літоўска-рускую дзяржаву. Хаця б прачыталі. Дзе ж вы бачылі! Трэба было ім давесці: летувіска-польскія фэадалы-каталікі ўціскалі беларусаў-праваслаўных, Польшча захоплівала, Расея бараніла, вызываляла. Чытаць такое трэба немалых сілаў. Вось і напісаў я ім...

Пэрыядычны друк на Беларусі — ад «Минскага листка». Што зь іх возьмеш — гэтых ёлупняў? Яны ці ведаюць, што яшчэ ў дваццатыя гады ў рэспубліканскую бібліятэку здадзены быў годні камплект «Tumcsasowej gazety Mińskieje» — з пачатку XIX стагодзьдзя. Належаў ён памешчыку Каладзееву з Барысаўшчыны. У таго ў музэі хатнім багата было назьбіралася розных памятак беларушчыны, але нейдзе ўсё расцягнулася ў першую вайну.

Паслаў жа я ў «Полымя» пра сваю Віцкаўшчыну. Ёсьць там спрыяльны чалавек, меўся падаць як «з маіх успамінаў». Але галоўны [рэдактар] заўпарціўся. Няхай, кажа, давядзе да сучаснага дня, тады надрукуем. Нават суаўтара запрапанавалі. Съмеху варты.

Гэта ж трэба — ледзь не ў палову тыраж абваліць, з 12 да 7 тысяч. А што зь яго [рэдактара К.] возьмеш — начальнік сам, на начальства і азіраецца. На маю «Археаграфію», колькі не прасілі, адмовіўся рэцэнзію даваць, нават Мележ ня мог даць яму рады. А ў мяне ж 17 водгукau на гэту кнігу — і палякі, і немцы, і чехі заўважылі. Зь Беларусі таксама адгукнуліся, Капыскі, але толькі праз маскоўскі друк. Свайго ж часопіса [гістарычнага] няма, а К. не ўпрасіць. Што яму нейкая там археаграфія, калі ў яго сам Кузьмін за сябру, ездзяць разам рыбу лавіць.

НАШЫЯ ВЁСКІ

Ну, не цікавіць вас гэта вёска Віцкаўшчына, вазьмече шэсцьцьсот «Хатын'яў» ды апішэце іх як сълед, што гэта былі за вёскі. Ці не 90 працэнтаў нашых вёсак гісторыю можна пачынаць з XVI стагодзьдзя. Дак яны там [у Інстытуце гісторыі] ужо дваццаты гадоў рыхтуюць працу пра Беларусь у складзе Вялікага Княства Літоўскага — карціць ім, бачыце, давесці, што Беларусь нічога за Літвой ня значыла, нічога ня бачыла, апрача прыціску.

Вазьмече вёскі нашыя. Пря іх жа — пісаць ды пісаць! Гаварыў я гэтым «генэралам», дайце гісторыю хоць 50-ці вёсак, ня хай сабе 25, 15-ці для пачатку. Але зрабеце, як трэба, грунтоўна. Украінцы ж патрапілі гэту калін падніяць! І ў нас жа матэрыял, лічы, пад рукамі, толькі бяры. «Слоўнік геаграфічны...» працэнтаў пяцьдзясят звестак дае. Далей — Акты Віленскай Археаграфічнай камісіі. Дак жа трэба варушыцца. Пря «Хатыні» напісалі — добра. Але ж нас ня толькі палілі. Пачнече, казаў, з

Багацькаўкі. Колькі людзей знаных павыходзіла! З аднае толькі вёскі. А Нізок на Узьдзеншчыне!..

Гарэцкі! Такая зьява! Каб адзін каморнік і такую гісторыю нацыянальнай літаратуры напісаў! Дзе вы бачылі падобнае?

А Менская гімназія. Ніхто ж не напісаў дасюль. А зъ яе ж гэтулькі людзей павыходзіла...

ЦАРЭВІЧ І КАРАЛЕВІЧ

Наколькі я ведаю фальклёр беларускі, там царэвіч і цар выступаюць надта рэдка. У рускіх абагаўленыне цара і царэвіча — норма. У нас цароў не было і, адпаведна, пакланеніня не было. У сястры пыталаўся, што гэта за фантастычная рыба Алер'я патрапіла патапіць карабель, на якім плыў каралевіч — там толькі каралевіч успамінаўся.

КЛОПАТ «КРАСНЫХ СЛЕДОПЫТОВ»

Зъ Нясьвіжу вучні пішуць: «Хотим дружить с Вами», просьць парайць кнігі «о нашем kraе». Але трэба — зъ якое б школы ні пісалі, скрэзь па-расейску. Ты ім — па-беларуску, у адказ — «сплошные любезности»: «Очень Вам благодарны...» Ці гэта настаўнікі дзяцей панавучвалі, а чытаць — мала радасці. Што іншае — з Гудзевіч: ня пішуць — съпываюць. Прачытаеш — супешыся: недзе ж засталася яшчэ школа беларуская ў Беларусі. Та ж я некалі ў свае Самахвалавічы кнігі пасылаў, пісаў. Школа, маўляў, у вас цяпер вялікая, мо хто зацікавіца гісторыйя сваёй вёскі, пра Беларусь не казаў нават. І думаець, хто адгукнуўся? Ні вучань, ні настаўнік — ніхто. Скрозь толькі «юные следопыты», ананімы, віншаваныні мне слалі. Цяпер ужо ня шлюць. Яны, бачыце, усе патрон той шукаюць, з запіскай, што «стояли на смерть».

Там жа, у нашым баку, ёсьць чаго шукаць. Недалёка ад пасёлку помнік стаіць, а на ім прозвішча: Лопатин. Відаць, пры-

ежджы, бо каб мясцовы, то — Лапацік. Хаця і перарабіцьмаглі на Лопатіна, у нас жа безь перароблівання ня могуць. Дык гэты Лапацін, казалі, аблажыў паўволасці ў сваю карысць, — хто яго тады кантраліяваў надта, у 1919-м... Езьдэй неяк, зьбіраў падаткі, — насыцягваў і кожухоў, і шынак зь сялянскіх двароў. Дак яго хлопцы падпільнавалі каля Пяцеўшчыны і прыстрэлілі. Вось табе і герой, — звычайны злодзей.

«СКРОЗЬ — АД ПЯТРА...»

Але ж басякі, папрывыкалі: як што якое, дак скрэзь ад Пятра ці Кацярыны. Так ім, бачыце, цары чужыя засланілі сваю гісторыю. Нейкі цікаўны напісаў у газэту «Вечерний Минск»: калі ў Беларусі пачалі ўпарадкоўваць лясную гаспадарку? І што, думаеце, адказалі? — «При Петре I». Вось вам і гісторыя. А ёсьць дакладная дата апісаныя лясоў Вялікага Княства Літоўскага — 1559 год. Пішу ім пра гэта ў рэдакцыю, толькі ці захочуць там сябе папраўляць.

Вярнуўся нядаўна з Каралішчавічаў, з адпачынку. Да чаго лес запушчаны. Вываратняў, сухастон, гнільля ўсякага — вочы не глядзелі б. І гэта — пад бокам гораду-сталіцы! Мусіць, ад часоў каралевы Боны гаспадарская нага там не ступала...

СПАДЧЫНА

Мне казаў Ластоўскі: музэй Луцкевіча ня меншы быў, чым Дзяржаўны ў 20-я гады. Каб жа яго зъ Вільні забралі. Але ж парасцягалі. Што бабы на палавікі, а што — летувісы ў свае музэі. Зъ Беларусі, гаварылі мне, нейкія афіцыйныя дамы паехалі ў Вільню пасыля вайны, у 45-м, музэй той глядзець. Ну, возьмуць яны андарак ці пояс — крывяцца: «Зачем нам эти националистические тряпки!» Так і вярнуліся ні з чым.

На 90-годзьдзе Багдановіча... Я ж лічуся ў Радзе па беларускай літаратуры [пры Саюзе пісьменнікаў СССР]. Калі-нікалі на рэцэнзію рукапіс дадуць, як гісторыку. А тут — запрашэньне на ўрачыстасць. Пайшоў, дайце, кажу і мне слова. Начальнік

просіць, каб я нядоўга. Заўважыў яму, што ня ўмею доўга гаварыць. Узяў чатыры вершы Багдановіча на гістарычныя тэмы. Пачаў з таго, чаму Багдановіч напісаў верш пра Скарину. Бо гэта ж парадокс — зь беларусамі толькі і мог здарыцца. Прыйшло ХХ стагодзьдзе, а яны пра сваю такую вялікую постаць нічога не напісалі. Адна кніга расійскага вучонага Ўладзімірава. Відаць, Багдановічу рушіла ня толькі напісаць верш, але зьвярнуць увагу чытачоў: глядзеце, якога чалавека мела Беларусь. Нам жа ў школе і «Фелицыю» Дзяржавіна, і чаго толькі не чыталі. Але ж нічога — пра Беларусь.

Дак вось — Багдановіч. У «Летапісцы», памятаеце, кажа пра Магілёў. У Стрыйкоўскага, я пішу ў сваёй кнізе, гаворыцца пра нашыя летапісы, якімі ён карыстаўся і якіх мы ня ведаем. Што літоўскае княства стваралася сілай Наваградку. Ні адзін чалавек у нас раней, да Багдановіча, не падкрэсліў Магілёў як асяродак хронікапісанья.

Якая фігура Раманаў! Спрабавалі пісаць пра яго. Але дзе ж вы бачылі — ня стаўшы ўва ўмовы, пра каго пішаш. З аднаго пералічэння — працаваў тут, працаваў там, мала цікавага. Я недзе чуў, што маці яго звычайнай прыбіральніцай у школе працавала. Гэта ж з такою сілай энэргія зь людзей лезе. Ці вось — Федароўскі. Аднаму і гэтулькі багацьця падняць: дваццаць сем тамоў! Зь цяперашніх акадэмікаў ня кожны патрапіць, каб хоць адзін каторы з тых тамоў адолець, прачытаць. А то — напісаць. У Раманава — дваццаць два тамы! І ў такіх-таго ўмовах.

Качалаў-Шверубовіч — з уніятаў. Даніловіч, Анацэвіч, Баброўскі, — мала ня ўсе гуманітарныя сілы ўва ўніверсітэце Віленскім з уніятаў паходзілі. Дак ведаеце, Лукошына напісала мне ліст: «Пасыль Вашага выступлення [у тэлеперадачы «Ліра», люты 1986 г. — *A.K.*] я іначай стала глядзець на гэтае пытаньне».

У Сержпutoўскага «Прымхах» чытаю: «Агонь у сэрцы і хо-

лад у галаве...» Гэта ж такая філязофія! Была сіла. Колькі разоў казаў я Гілевічу: перавыдайце!

Тураўскае эвангельле... Дак, ведаеце, знайшлі стары рукапіс у пройшлым веку ў тураўскага папа. У начоўках, куды пападзілі попел ссыпала.

Баброўскі Міхал — Лабынцаў надта ж ім зацікавіўся. Таксама — з уніятаў. Быў канонікам, па-беларуску казаныні гаварыў. Пятнаццаць моваў ведаў. У старажытных тэкстах парушаўся як ніхто. Гэта ён у Супрасльскім натрапіў на рукапіс XII стагодзьдзя, знаны цяпер як Супрасльскі летапіс. Ды па съвеце ў расцяяроб пайшоў. Пачатак рукапісу — у Замосці, яшчэ частка — у Печэрбургу. Толькі нам, гаспадарам — фігу. Так ці ня скроль з нашым багацьцем.

А вазьмемце Друцкае эвангельле. Ціхаміраў, акадэмік, зьбіраўся вярнуць рукапіс беларусам. Але ж трэба — гэтая недарэчнасць зашкодзіла: у Віцебску царкву Дабравешчанія ўзарвалі. «У вас там дики — в мире не сыскать!» — гняўліва на мяне абрыйніўся, нібы я асабіста тую царкву ўзрываваў. Так і паплыў фонд ціхаміраўскі ў Новасібірск. А магло ж нешта з таго багацьця на Беларусь трапіць.

КАХАНОЎСКІ

Але ж гэты хлопец патрапіць старацца. Бачыце, ізноў кніга [Адчыніся, таямніца часу. — Мн., 1984]. У нас пакуль што, пры нашай беднасці, толькі генэраламі ды героямі ўзяліся захапляюцца. Пра іх — у энцыклапедыях, па іхных съядох штолета школьнікі гуртом. А тут — культура: людзі, селішчы, легенды, гісторыя. І Чэчат, і Баршчэўскі [Ян], і нікому дасюль нязнаныя Лявон Лобік, Язэп Шпэт, Мікола Мокры... А як ён падаў, як падаў! Ня піша — съплювае. Наш абавязак пра ўсіх такіх. Большала б нам Каханоўскіх, Белакозаў... Вось — Бібіла, казаў жа пра яе. Але ці гава-

рыў — маці яе ведала Каліноўскага і ўсё ўздыхала па тых, страчаных з Кастусём разам. Каб жа гэта тады знайшоўся хто толкам распытаць, запісаць...

З выдавецтва «Педагогика» на тысячу старонак — рукапіс. Просяць рэцензію, — «Істория педагогической мысли в Белоруссии». Шмат тут цікавага, новага, чаго дасюль у Беларусі ня бачылі, ня чулі. Пішуць супроць палянізацыі, русіфікацыі, пра-водзяць ідею нацыянальнай школы. Самі толькі па-беларуску што пісаць, што гаварыць — ня надта кідаюцца. Бачыце: русіфікатары, але супроць русіфікацыі...

ВЕЧНАЕ

Ніхто не зрабіў на мяне такога ўплыву ў жыцьці, як гэты Шнаркевіч. Ён жа першым прынёс нам у школу беларускія кніжкі. Што найбольш з таго пачатковага чытанья запомнілася? «Родныя зяявы» Коласа. Настаўнік выклікаў нас чытаць уголос; рупіўся, каб мы болей самі гаварылі, вучыліся літаратурнай мовы. Уявіце сабе, ад тae пары памятаю: «Ноч была ціхая, цёмная, цёплая...» Гэта ж пра велікодную ноч. Звычайна ў нас цёплыя былі ночы перад святам. Як пасьевенцяць у царкве, ішлі дахаты, — займалася зара. Чаму запомнілася? Дзіцячыя ўспаміны самыя вострыя. Маці нас, малых, падымала гадзіны ў 2-3, перад раніцай; ня ўсю ж ноч таўчыся ў царкве. А тут, у Коласа, царква недзе далёка была. Мужчыны зьбіраліся ў хаце і съпявалі велікодныя песні. Мне чамусьці надта шкада было іх — чаму гэта не ў царкве съпявалі. З нашага акна царкву добра было відаць. Вось такой яна на гары і стаяла, як Марацкін намаліваў. Волька, сястра, яму расказала; яна меншая, але шмат чаго зь дзяцінства запомніла.

Нямала я пабачыў за восемдзесят гадоў...

Думай, у Менск перабяруся. Заахвочваў і Барысевіч, прэзыдэнт Акадэміі навук. Але ж абэцэдарчыкі — гарой, супроць. Цяпер ужо — не. Позна.

НА ТЭЛЕЭКРАНЕ

Як звязызвілася, пытаецся. Амаль дзьве гадзіны — у тэлестудыі. У чацвер (15.02.1986 г.), у прызначаны час прывезылі мяне на казённай машине. Пасадзілі спачатку ў пакоі — каб натхненне пайшло, *сосредоточіліся*. Пасыль — у залю: юпітэры, мікрофоны з аднаго боку, з другога. Народу на лаўках — чалавек сто: настаўнікі, моладзь. Часу мне, казалі, выдзелі замнога. Гэта мусіць Канышка выстараўся: пайшоў да Бураўкіна, а той загадаў — даць паўтары гадзіны. З паўгадзіны я выстаяў, расказваў. А потым — пытганыні. Цікавіліся пра сустрэчы зь Пічэтам, Купалам. Дзівіліся, як гэта — у Москве скрэзь жыве чалавек і мову сваю захаваў, ня страпіў? А навошта ж яе забываць, — кажу. Вунь нейкую траву рэдкую ў Чырвоную Кнігу запісваюць, каб зьберагчы. А гэта ж мова! Але гэтыя слова ў эфір не пайшли. У гэтай «Ліры» пераважна пісьменнікі выступалі: Быкаў, Скрыган, Янкоўскі. З гісторыкаў, мабыць, я першым быў.

ТРЭЦІ БУКЕТ

А пасыль Іпатава мяне букетам, пад развязтаныне, адарыла. Першы — у Гарадзенскім універсітэце, я там спэцкурс па крыніцазнаўстве чытаў, дык пад заканчэнне кветкі далі. Другі — нядына, у Інстытуце, на юбілеі. І вось цяпер — трэці, відаць, апошні.

АПОШНЯЯ СУСТРЭЧА (зь дзёйніку)

15 лістапада 1986 г.

Улашчык памёр. Учора пад раніцу. «Змагару за гістарычную праўду Беларусі» — развязтальнія слова на жалобнай істужцы ад беларускіх мастакоў. «Тое месца на радзіме, дзе спачне прах Мікалая Улашчыка, будзе святым для беларусаў», — згадка за жалобным сталом.

Перад вачыма апошняя сустрэча, за два дні да ягонае съмерці. Ляжаў ён на канапе, у тым самым пакойчыку, дзе гэтак часта і хораша гаманілася зь ім. Васковая бледнаватасць на твары і ўся ненатуральная, неяк выцягнутая пад покривам по-

стаць, выклікалі адразу балючую, неадольную трывогу. На крокі асьцярожныя павёў вачыма ў мой бок. Твар, відаць было, трошкі прас্তрэбліў, але ня ўсымешкай, хутчай сумным, гаснучым водбліскам. Адчувалася ў аслабелым позірку і ледзь улоўная радасць з сустрэчы і, мабыць яшчэ вастрэй, крыўда за бездапаможнасць, аслабеласць: нельга, маўляў, устаць і, відаць, ужо не падняцца.

«Пара, хіба. Такі ж пажыў чалавек», — гэта раней, у хвіліны занядужаньня, мог ён услыхаць, напаўжартам, з уласціваю яму філязафічнасцю пракамэнтаваць сваё становішча. Цяпер жа не азваўся ні словам. Адно прытомленыя зьвільготненая вочы пазіралі з-пад кругога чала неяк асабліва засяроджана, нібы спавядальна. «Вось і ўсё», — ледзь пачулася, ці мне падалося штось такое.

Забыліся звычайнія на павітаньне слова, плясканула з-пад сэрца горыччу і мальбой: «Што гэта Вы заляжаліся, дзядзька Мікалаю! Навіны добрыя зь Менску прывёз. Працы Вам прыбывае — падымацца трэба». І, заглытваючы няпрошаныя сылёзы, скорагаворкай выпаліў тое, чаго гэтак чакаў, даўно зачакаўся Чалавек рэдкае цярпіцасці і надзеі: книгу пра вёску Віцкаўшчына выдавецтва «Мастацкая літаратура» ўхваляе, будзе друкаваць, і сам «галоўны» Андраюк яму пра гэта напіша. Да-лей, што хораша, па-нязвыклому ўзынёсла прайшлі першыя Скарынавыя чытаныні, а ў Полацку рыхтуюць да адкрыцця музэй беларускага кнігадрукаваньня; што энцыклапедысты беларускія замахнуліся на справу вунь якую — перавыдаць Статут 1588 году і не ўяўляюць сабе зьвязыненія вялікае задумы без Улашчыка...

Ці доўга яно ўсё гаварылася, але хворы слухаў, мабыць, пачуў, і відзён быў праясьнелы твар. Не забыць таго праясьненія: надзея і роспач безнадзейная ў адным паглядзе. «Бачыце, — падаў аслабелы голас, — чаму ж не папрацаваць цяпер, але ж вось...» І саўсім ледзь чутна прашантай з уздыхам: «Не, мусіць». Сіл, відаць, не ставала, але, памаўчаўшы, працягваў амаль паўшэптам: «Быў жа ў мяне Арлоў з Полацку. Знайшоў яму том «Летапісаў». Добры хлопец. А Ваша кніга як?» Рупіла яму і гэтая, супольна намі перажытая справа. Дыхаў ён часта, пера-

рывіста. Я памкнуўся асьцярожненъка падняцца, каб не хваляваць далей хворага. Ды ягоная рука ледзь даткнулася маёй: «Пасядзецце троха. Гэта мне так. Слабею». І прыкрыў павекі...

Люты 1996 г.

¹ Перад ад'ездам М.Улашчыка на «Чытаныні» з катадры гісторыі БДУ яго апярэдзілі тэлеграмай і тэлефонным званком на кватэру ў Маскве, каб ня ехаў. Некаторыя ўніверсytэтскія працаўнікі, на думку М.У., не маглі дараваць яму рэцэнзii на іхны дапаможнік у часопісе «Нёман» — А.К.